



शिबू सोरेन की बड़ी बहू और स्व. दुर्गा सोरेन की पत्नी सीता मुर्मू सोरेन ने पार्टी और विधायकी से दिया इस्तीफा

गुरुजी (शिबू सोरेन) परिवार में 10 साल बाद दूसरी बड़ी टूट हुई है. शिबू सोरेन की बड़ी बहू और स्व. दुर्गा सोरेन की पत्नी सीता सोरेन मंगलवार को झामुमो और विधायकी से इस्तीफा देकर भाजपा में शामिल हो गईं. सीता सोरेन सुबह 10.20 बजे झामुमो कार्यालय को मेल से अपना इस्तीफा भेजा. इसके दो घंटे बाद उन्होंने जामा से अपनी विधायकी का इस्तीफा स्वीकार डॉ. रवींद्र नाथ महतो को भेज दिया. दिन के दो बजे उन्होंने दिल्ली में भाजपा के राष्ट्रीय महासचिव विनोद तावड़े और झारखंड चुनाव प्रभारी लक्ष्मीकांत वाजपेयी की उपस्थिति में पार्टी का दामन थाम लिया. भाजपा का दामन थामने के बाद सीता सोरेन ने कहा कि झारखंड को बचाने के लिए वह भाजपा में शामिल हुई हैं. कहा कि उनके ससुर शिबू सोरेन और पति दुर्गा सोरेन की अगुवाई में अलग झारखंड राज्य की लड़ाई लड़ी गई. अलग झारखंड राज्य बना, लेकिन राज्य का अपेक्षित विकास नहीं हो पाया. आज देश की जनता प्रधानमंत्री नरेंद्र मोदी के नेतृत्व पर भरोसा जाता रही है. उन्होंने कहा कि वह प्रधानमंत्री नरेंद्र मोदी की नीतियों से प्रभावित होकर भाजपा में शामिल हो रही हैं. वे एक महान परिवार को छोड़ कर मोदी परिवार का हिस्सा बन रही हैं. उन्होंने दावा किया कि झारखंड की सभी 14 सीटों पर कमल खिलेगा.

सर्काफा

सोना (बिक्री)	61,500
चांदी (किलो)	76,000

ब्रीफ खबरें

वंदना दादेल को गृह सचिव की कमान
रांची। चुनाव आयोग के निर्देश पर राज्य सरकार ने वंदना दादेल को होम सेक्रेटरी की कमान सौंप दी है. वर्तमान में वंदना दादेल वन एवं पर्यावरण विभाग की प्रधान सचिव हैं. साथ ही उनके पास कैबिनेट का भी अतिरिक्त प्रभार है. बताते चलें कि चुनाव आयोग ने झारखंड सहित 6 राज्यों के गृह सचिव को सौंपवार को पद से हटा दिया था. इसके बाद कार्मिक विभाग झारखंड ने गृह सचिव के पद के लिए वंदना दादेल, मनीष रंजन और अंबु बकर सिद्धीकी के नाम आयोग को भेजे थे. इनमें से वंदना दादेल को गृह सचिव बनाया गया है. चुनाव आयोग की सहमति के बाद कार्मिक विभाग ने मंगलवार को इसका आदेश जारी कर दिया.

अप्रैल में आएगा जैक 10वीं-12वीं का रिजल्ट

रांची। जैक 10वीं और 12वीं का रिजल्ट अप्रैल के अंतिम सप्ताह में घोषित कर सकता है. कॉपी जांच का काम शुरू है. जैक तैयारी में है कि समय पर रिजल्ट जारी हो. 6 से 26 फरवरी तक 10वीं और 12वीं की परीक्षा आयोजित हुई थी. परीक्षा दो पालियों में आयोजित हुई थी. पहली पाली में मैट्रिक और दूसरी पाली में 12वीं की परीक्षा ली गई थी.

अच्छी खबर शनिवार-रविवार को भी पितृत्व अवकाश की छुट्टियों में किया जाएगा शामिल

पुरुष कर्मियों को भी मिलेगा पितृत्व अवकाश



रवि भारती। रांची

राज्य सरकार ने झारखंड सेवा संहिता 2000 के प्रारूप को स्वीकृति दे दी है. इसके तहत महिला कर्मियों के साथ पुरुष कर्मियों को भी पितृत्व अवकाश मिलेगा. राज्य सरकार ने छठे केंद्रीय वेतन आयोग की अनुशंसा के आलोक में यह निर्णय लिया है. इस प्रारूप में राज्य सरकार ने सरकारी महिला कर्मियों के मातृत्व अवकाश की अधिसूचना में वृद्धि करने के साथ पुरुष कर्मियों के लिए पितृत्व अवकाश का प्रावधान किया है.

शुभम संदेश

एक राज्य - एक अखबार

मौसम		
शहर	अधिकतम	न्यूनतम
धनबाद	35.1	21.0
जमशेदपुर	33.0	20.2
डाल्टनगंज	29.5	18.7
तापमान डिग्री सेल्सियस में.		

रांची, धनबाद एवं पटना से प्रकाशित

बुधवार 20 मार्च 2024 • फाल्गुन शुक्ल पक्ष 10, संवत् 2080 • पृष्ठ : 12, मूल्य : ₹ 10 • वर्ष : 1, अंक : 332

आमंत्रण मूल्य : ₹ 3 लाख

गुरुजी परिवार में एक और बिखराव

'सीता' हुई भाजपा की

■ पार्टी और परिवार पर लगाया गंभीर आरोप, कहा-परिवार और पार्टी से अलग-थलग करने का होता रहा प्रयास, पार्टी गलत हाथों में चली गयी

■ भाजपा में शामिल होने के बाद कहा - महान परिवार को छोड़ कर मोदी परिवार का हिस्सा बनी, राज्य की 14 सीटों पर खिलेगा कमल

पार्टी को भेजे इस्तीफे में परिवार और पार्टी पर लगाया गंभीर आरोप



गुरुजी के अथक प्रयास के बाद सभी एकजुट नहीं रह सके

शिबू सोरेन (गुरुजी बाबा के) अथक प्रयासों के बावजूद जिन्होंने हम सभी को एक जुट रखने के लिए कठिन परिश्रम किया, अफसोस कि उनके प्रयास भी विफल रहे. मुझे हाल ही में यह ज्ञात हुआ है कि मेरे और मेरे परिवार के खिलाफ भी एक गहरी साजिश रची जा रही है. मैं अत्यंत दुखी हूँ. मैंने यह दृढ़ निश्चय किया है कि मुझे झारखंड मुक्ति मोर्चा और इस परिवार को छोड़ना होगा. अतः मैं अपनी प्राथमिक सदस्यता से इस्तीफा दे रही हूँ. आप से निवेदन करती हूँ कि मेरा इस्तीफा स्वीकार किया जाए. मैं आपकी और पार्टी की हमेशा अभारी रहूँगी. मेरी शुभकामनाएं सदैव आपके साथ रहेंगी.

सीता सोरेन ने अपने इस्तीफा में लिखा...

आदरणीय गुरुजी बाबा

केंद्रीय अध्यक्ष, झारखंड मुक्ति मोर्चा

मैं सीता सोरेन, झारखंड मुक्ति मोर्चा की केंद्रीय महासचिव एवं सक्रिय सदस्य वर्तमान विधायक हूँ, आपके समक्ष अत्यंत दुखी हृदय के साथ अपना इस्तीफा प्रस्तुत कर रही हूँ. मेरे स्वर्गीय पति, दुर्गा सोरेन, जो कि झारखंड आंदोलन के अग्रणी योद्धा और महान क्रांतिकारी थे, के निधन के बाद से ही मैं और मेरा परिवार लगातार उपेक्षा का शिकार रहे हैं. पार्टी और परिवार के सदस्यों ने हमें अलग-थलग कर दिया है. जो कि मेरे लिए अत्यंत पीड़ादायक रहा है. मैंने उम्मीद की थी कि समय के साथ स्थितियां सुधरेगी, लेकिन दुर्भाग्यवश ऐसा नहीं हुआ. झारखंड मुक्ति मोर्चा जिसे मेरे स्वर्गीय पति ने अपने त्याग समर्पण और नेतृत्व क्षमता के बल पर एक महान पार्टी बनाया था आज वह पार्टी नहीं रही, मुझे यह देखकर गहरा दुःख होता है कि पार्टी अब उन लोगों के हाथों में चली गयी है. जिनके दृष्टिकोण और उद्देश्य हमारे मूल्यों और आदर्शों से मेल नहीं खाते.

गुरुजी बात करना चाहते थे, मगर समय नहीं दिया : सुप्रियो भट्टाचार्य

सीता सोरेन के भाजपा में शामिल होने पर झामुमो ने अपनी प्रतिक्रिया दी है. पार्टी महासचिव सुप्रियो भट्टाचार्य ने कहा कि यह गुरुजी और झामुमो परिवार के लिए क्षति है. निश्चित ही कोई परिवार से जाता है, तो दुख भी होता है और क्षति भी. 10.20 बजे पार्टी कार्यालय में उनका इस्तीफा आया. 11 बजे तक इसकी सूचना गुरुजी को दे दी गयी. गुरुजी ने कहा कि हम बहू से बात करेंगे. इसके एक घंटे बाद सूचना आयी कि वह भाजपा ज्वाइन कर रही हैं. सीता जी ने गुरुजी को बात करने का समय तक नहीं दिया. इसका मतलब साफ है कि यह प्री-प्लान था. पार्टी और मैं निजी तौर पर सीता भाभी के उज्वल भविष्य की कामना करते हैं.

चुनावी महाराम 2024

'शक्ति' पर मोदी हमलावर, कांग्रेस पहुंची चुनाव आयोग ये हिंदू धर्म का अपमान करने वाले हैं

एजेंसी। सेलम



पीएम नरेंद्र मोदी ने मंगलवार को तमिलनाडु के सेलम में सार्वजनिक सभा में राहुल गांधी की 'शक्ति' टिप्पणी का जिक्र करते हुए कहा कि विपक्ष दल का इंडिया गठबंधन बार-बार हिंदू धर्म का अपमान करता है. कांग्रेस और डीएमके की प्रवृत्ति हिंदू धर्म का अपमान करने की बन गई है. हिंदू धर्म के खिलाफ इनका हर बयान बहुत सोचा समझा हुआ होता है. मोदी ने इंडिया अलायंस के सहयोगी दलों पर निशाना साधते हुए कहा कि आप देखिए, और किसी धर्म का अपमान डीएमके और कांग्रेस का इंडिया नहीं करता है. किसी और धर्म के खिलाफ इनकी नुबान से शब्द नहीं

निकलते, लेकिन हिंदू धर्म को गाली देने में ये एक सेकेंड नहीं लगाते. पीएम मोदी ने राहुल की शक्ति वाली टिप्पणी के जवाब में कहा कि हमारे शास्त्र साक्षी हैं कि विनाश उनका होता है, जो शक्ति को खत्म करने का विचार रखते हैं. ऐसे विचारों को हराने की शुरुआत 19 अप्रैल को सबसे पहले मेरा तमिलनाडु करेगा.

ये कह रहे हैं कि हिंदू धर्म की जिस शक्ति में आस्था होती है, उन्हें इस शक्ति का विनाश करना है. हिंदू धर्म में शक्ति किसे कहते हैं, ये हर व्यक्ति जानता है - पीएम मोदी

कांग्रेस ने की चुनाव आयोग से शिकायत

कांग्रेस ने पीएम मोदी पर चुनाव आचार संहिता का उल्लंघन करने का आरोप लगाया है. कांग्रेस ने चुनाव आयोग से पीएम के खिलाफ कार्रवाई की मांग की है. तेलंगाना कांग्रेस के नेता जी निरंजन ने मुख्य चुनाव आयुक्त को लिखे पत्र में कहा है कि राहुल गांधी ने रेली में बुरी शक्तियों के खिलाफ जंग की बात की थी. -शेष पेज 11 पर

कांग्रेस कार्यसमिति की बैठक, घोषणा पत्र में होंगे 25 न्याय मोदी की गारंटी का हथ 'इंडिया शाइनिंग' जैसा : खरगे

एजेंसी। नयी दिल्ली



कांग्रेस अध्यक्ष मल्लिकार्जुन खरगे ने मंगलवार को कहा कि देश बदलाव चाहता है तथा इस लोकसभा चुनाव में पीएम नरेंद्र मोदी के नेतृत्व वाली सरकार की 'गारंटी' का वही हथ होगा, जो वर्ष 2004 में 'इंडिया शाइनिंग' नारे का हुआ था. उन्होंने कांग्रेस कार्य समिति (सीडीबीयूसी) की बैठक में कहा कि पार्टी कार्यकर्ताओं को कांग्रेस के घोषणापत्र को घर-घर तक ले जाना होगा. कार्य समिति ने खरगे को लोकसभा चुनाव के लिए घोषणापत्र को मंजूरी देने और

इसे जारी करने की तिथि निर्धारित करने के लिए भी अधिकृत किया. पार्टी का कहना है कि यह उसका सिर्फ एक चुनावी घोषणापत्र नहीं, बल्कि न्याय पत्र होगा तथा वह घर-घर गारंटी लेकर जाएगा. बैठक में घोषणापत्र के उस मसौदे पर विस्तृत चर्चा की गई जिसे पूर्व वित्त मंत्री पी चिदंबरम की अध्यक्षता वाली समिति ने तैयार किया है. उसका घोषणापत्र पार्टी के पांच न्याय - भागीदारी न्याय, किसान न्याय, नारी न्याय, श्रमिक न्याय और युवा न्याय - पर आधारित होगा. इनमें 25 गारंटी होंगी, जिनकी घोषणा खरगे और राहुल गांधी पहले ही कर चुके हैं. -शेष पेज 11 पर

पतंजलि आयुर्वेद भ्रामक विज्ञापन मामला : सुप्रीम कोर्ट के तेवर तलख

बालकृष्ण व रामदेव हाजिर हों



भाषा। नयी दिल्ली

बाबा रामदेव को भी पक्षकार बनाया जाएगा

कोर्ट ने सुनवाई के क्रम में बाबा रामदेव के वकील मुकुल रोहतगी से पूछा कि आप बताइए कि अभी तक जवाब दाखिल क्यों नहीं किया गया है? साथ ही कोर्ट ने कहा कि हम आपके मुवकिल को अदालत में पेश होने का आदेश जारी करेंगे. कहा कि रामदेव को भी पक्षकार बनाया जाएगा. रामदेव और आचार्य बालकृष्ण दोनों को अगली सुनवाई पर अदालत में आना होगा. कोर्ट ने केंद्रीय आयुष मंत्रालय से नाराजगी जताई कि एक दिन पहले उसे जवाब दाखिल किया? इस पर मंत्रालय ने सफाई दी कि उसे उचित जवाब देने के लिए और समय चाहिए. पूर्व में सुप्रीम कोर्ट ने भ्रामक विज्ञापन मामले में पतंजलि आयुर्वेद को कोर्ट की अवमानना का नोटिस जारी किया था. पतंजलि आयुर्वेद के अलावा आचार्य बालकृष्ण को तीन सप्ताह के अंदर जवाब दाखिल करने को कहा गया था. लेकिन किसी ने नोटिस का जवाब नहीं दिया था.

अवमानना कार्यवाही क्यों नहीं शुरू की जाए. शीर्ष अदालत आईएमए की एक याचिका पर सुनवाई कर रही थी जिसमें रामदेव पर कोविड रोधी टीकाकरण अभियान और आधुनिक दवाओं के खिलाफ मुहिम चलाने का आरोप लगाया गया है. कोर्ट ने कहा कि उसे रामदेव को कारण बताओ नोटिस जारी करना उपयुक्त लगता है क्योंकि पतंजलि द्वारा जारी विज्ञापन 21 नवंबर, 2023 को अदालत में दिए गए हलफनामों का विषय है. इसने कहा कि ऐसा लगता है कि रामदेव द्वारा इनकी पुष्टि की गई.

प्रमोशन में आरक्षण पर रोक

रांची। हाईकोर्ट ने प्रमोशन में आरक्षण के खिलाफ दायर एक मामले में बड़ा फैसला सुनाया है. हाईकोर्ट ने अपने आदेश में कहा है कि प्रमोशन में आरक्षण झारखंड सरकार आज से नहीं दे सकती है. जब तक कि झारखंड सरकार सुप्रीम कोर्ट के जर्नल सिंह जजमेंट 1, 2 व एम नागराज के केस में जो दिए गए दिशा-निर्देश के आलोक में नयी नियमावली नहीं बनाती. हाईकोर्ट

के एक्टिंग चीफ जस्टिस एस चंद्रशेखर और जस्टिस नवनीत कुमार की खंडपीठ में इस मामले की सुनवाई हुई. सुनवाई के दौरान प्रार्थी की ओर से हाईकोर्ट में याचिका दाखिल कर कहा गया था कि झारखंड सरकार का 31 मार्च 2003 का संकल्प गलत है, क्योंकि इसमें सुप्रीम कोर्ट के एम नागराज जजमेंट व जर्नल सिंह जजमेंट में जो गाड़डलाइन दी गई थी, उसका पालन नहीं किया गया है.

पशुपति पारस ने छोड़ा मंत्री पद

नयी दिल्ली। केंद्रीय मंत्री पशुपति कुमार पारस ने मंगलवार को केंद्र सरकार से इस्तीफा दे दिया और आरोप लगाया कि भाजपा ने चुनाव के लिए बिहार में सीट बंटवारे की बातचीत में शामिल नहीं करके उनकी रालोजपा के साथ नाइंसाफी किया है. पारस ने एक संवाददाता सम्मेलन में यह घोषणा की.

JOIN OUR WINNING TEAM!

OUR TOP 99+ PERCENTILE SCORERS IN JEE MAIN 2024 EXAM

Shreyash Sanjay
99.8061085 %ile

Mohammad Yasinaz
99.8049043 %ile

Harshit Anand
99.7683778 %ile

Harshal Raj
99.6334005 %ile

Tushar Dhanuka
99.5788115 %ile

Aashish Jais
99.5094288 %ile

Abhis Kumar
99.5054088 %ile

Yash Kumar
99.5270172 %ile

Tanya Chaudhary
99.4559992 %ile

Sahil Aksh
99.4775817 %ile

Shubam Kumar
99.4164867 %ile

Sankshita Khatu
99.4125674 %ile

Anil Mani
99.4125674 %ile

Anshu Singh
99.4125674 %ile

Anshu Singh
99.4125674 %ile

Anshu Singh
99.4125674 %ile

Anshu Singh
99.4125674 %ile

Anshu Singh
99.4125674 %ile

Anshu Singh
99.4125674 %ile

Anshu Singh
99.4125674 %ile

Anshu Singh
99.4125674 %ile

Anshu Singh
99.4125674 %ile

Anshu Singh
99.4125674 %ile

Scholarships Worth ₹ 1 Crore To Be Awarded Through This G-SAT

G-SAT

Grand Scholarship Admission Test

29-Mar-24 / 31-Mar-24

REGISTER NOW for G-SAT www.brothersacademy.co.in

You Must Appear In This Exam to Check Your POTENTIAL INDEX

If you are a Class 11 going to 12 student, Join Our 1 Year Special Accelerated Course For JEE & NEET 2025

Brother's Academy

JEE Main & Advanced / NEET / OLYMPIADS

BROTHER'S ACADEMY LALPUR CAMPUS, Tirupati Tower, Circular Road, Ranchi-834001, Ph : 74884-06051, 82350-71441
BROTHER'S ACADEMY DORANDA CAMPUS, Opp. Eylex Cinemas, Hinoo, Ranchi-834002, Ph : 62014-69038, 60920-71442

बाबूलाल मरांडी के बेहद खास दो नेता हैं धनबाद, चतरा में दावेदारों की लिस्ट में हैं सबसे ऊपर धनबाद, चतरा में भाजपा के दावेदारों ने सजा दी फिलिडिंग, टिकट के लिए लगा रहे जोर

प्रमुख संवाददाता। रांची
झारखंड की तीन संसदीय सीट (चतरा, धनबाद, गिरिडीह) में एनडीए का प्रत्याशी कौन होगा, इस पर अब तक संशय बरकरार है। गिरिडीह लोकसभा सीट आजसू को मिलने की उम्मीद है। लेकिन धनबाद और चतरा में भाजपा अपना प्रत्याशी उतारेगी। आखिरी समय में इन दोनों लोकसभा सीट पर भाजपा के दावेदार टिकट पाने के लिए पूरा जोर लगा रहे हैं। धनबाद और चतरा

के वर्तमान सांसद पीएन सिंह और सुनील कुमार सिंह का टिकट कटना तय माना जा रहा है। भाजपा के कई विधायक और पार्टी के पदाधिकारी इन दोनों सीट पर कई महीनों से अपनी फिलिडिंग लगा चुके हैं। कोई प्रदेश नेतृत्व का खास है तो कोई केंद्रीय नेताओं का चहेता है। धनबाद और चतरा लोकसभा सीट के दावेदारों में दो ऐसे नेता भी शामिल हैं, जो जाविमों के समय से ही प्रदेश अध्यक्ष बाबूलाल मरांडी के बेहद खास हैं।

चतरा के लिए योगेंद्र, गिरिनाथ, मेहता, कालीचरण लगा रहे जोर

चतरा लोकसभा सीट के वर्तमान सांसद सुनील कुमार सिंह का भाजपा के अंदर काफी विरोध हो रहा है। भाजपा कार्यकर्ताओं का एक बड़ा वर्ग उनके खिलाफ है। इसे देखते हुए पार्टी नेतृत्व अब तक चतरा सीट पर फेसला नहीं ले पा रहा है। चतरा में भाजपा के पास कोई बड़ा चेहरा भी नहीं है। ऐसे में उम्मीदवार के चुनने में भाजपा पुरे हिसाब-किताब के बाद प्रत्याशी के नाम की घोषणा करेगी। वैसे तो चतरा में भाजपा के कई दावेदार हैं, लेकिन भाजपा के प्रदेश सह मीडिया प्रभारी योगेंद्र प्रताप सिंह, पूर्व मंत्री और राजद से भाजपा में आये गिरिनाथ सिंह, पांकी विधायक कुशवाहा शशिभूषण मेहता और प्रदेश उपाध्यक्ष कालीचरण सिंह के नाम के काफी चर्चे हैं।



धनबाद में राज, दुल्लू, रागिनी और सरोज टिकट की रेस में

धनबाद लोकसभा सीट से भाजपा के सांसद पीएन सिंह का भी पार्टी के अंदर विरोध हो रहा है। इस सीट पर धनबाद के विधायक राज सिन्हा, बाघमारा से विधायक दुल्लू महतो, पूर्व विधायक संजीव सिंह की पत्नी रागिनी सिंह और भाजपा के प्रदेश मंत्री सरोज सिंह के नाम के चर्चे हैं। एक और नाम भी चर्चा में है। वह है जमशेदपुर से विधायक सरयू राय। चर्चा है कि यहां भाजपा वेट एंड वॉट की स्थिति में है। कांग्रेस सांसद गीता कोड़ा की तरह विधायक सरयू राय भी अगर भाजपा में शामिल हो जाते हैं तो पार्टी धनबाद से उन्हें चुनाव लड़ायेगी।



कांग्रेस और ज्ञानुमो की सीटों पर कई दावेदार आ रहे हैं सामने 'इंडिया' में सीट शेयरिंग करीब-करीब तय अब टिकट को लेकर होने लगी लॉबींग

कौशल आनंद। रांची

झारखंड में इंडिया गठबंधन में सीट शेयरिंग का खाका करीब-करीब तैयार कर लिया गया है। एक से दो दिनों के अंदर कांग्रेस दिल्ली से वहीं ज्ञानुमो रांची से प्रत्याशी का एलान कर सकती है। सीट शेयरिंग का नया फॉर्मूला तैयार हुआ है। इसके अनुसार चाईबासा सीट ज्ञानुमो को देने पर कांग्रेस सहमत हो चुकी है। जबकि लोहरदगा पर अंत तक सस्पेंस कायम है। यह सीट कांग्रेस छोड़ने को तैयार नहीं है।



रांची से सुबोधकांत को टिकट मिलना तय

रांची सीट एक बार से फिर से कांग्रेस के हिस्से में आयी है। रांची से दो लोगों का नाम प्रदेश द्वारा कांग्रेस के राष्ट्रीय चुनाव समिति के पास भेजा गया। इसमें पूर्व केंद्रीय मंत्री व पूर्व रांची से सांसद सुबोधकांत सहाय और कुरमी नेता केशव महतो कमलेश के नाम हैं, मगर रांची से सुबोधकांत सहाय को टिकट मिलना करीब-करीब तय है। सुबोधकांत सहाय की यह अंतिम पारी ही होगी। सहाय रांची से दो बार लगातार 2014 और 2019 में लोस चुनाव हार चुके हैं।

गोड़ा हुआ दिलचस्प
गोड़ा संसदीय सीट से पौड्यादाट विधायक प्रदीप यादव की दावेदारी सबसे मजबूत है। इस सीट से महगामा विधायक दीपिका सिंह पांडेय भी रेस में हैं। अब यह देखना दिलचस्प होगा कि इस सीट से पार्टी किस पर विश्वास व्यक्त करती है।

धनबाद में भी बड़ी चुनौती पूर्णिमा नीरज सिंह के पक्ष में पीसीसी

धनबाद सीट पर एक प्रत्याशी उतारना कांग्रेस के लिए कड़ी चुनौती साबित होगी। इसमें दो नही पांच-पांच दावेदार सामने आ रहे हैं। इसमें पूर्व सांसद दरदई दुबे, अजय दुबे, विजय सिंह, अशोक सिंह और पूर्व मंत्री मनमान मल्लिक के नाम शामिल हैं। मगर इस सीट से अचानक कांग्रेस विधायक पूर्णिमा नीरज सिंह का नाम तेजी से आगे आया है।

कांग्रेस की सीट पर संभावित प्रत्याशी

गोड़ा : प्रदीप यादव, दीपिका सिंह पांडेय धनबाद : पूर्णिमा नीरज सिंह, दरदई दुबे, अजय दुबे, विजय सिंह, अशोक सिंह, मनमान मल्लिक रांची : सुबोधकांत सहाय, केशव महतो कमलेश खूंटी : काली चरण मुंडा, प्रदीप बलमुकु, दयामनी बारला चतरा : धीरज प्रसाद साहू, जयशंकर पाठक, केएन त्रिपाठी लोहरदगा : डॉ. रामेश्वर उरांव, सुखदेव भगत हजारीबाग : अंबा प्रसाद

ज्ञानुमो के संभावित प्रत्याशी

राजमहल : विजय हांसदा, लोबिन हेंब्रम दुमका : हेमंत सोरेन, बसंत सोरेन, कल्पना सोरेन चाईबासा : दशरथ गगराई, दीपक बिरुआ, सुखराम उरांव, जोबा मांडी जमशेदपुर : सविता महतो, सुमन महतो गिरिडीह : सुदित्य कुमार सोनू, बबीता देवी

माले के संभावित प्रत्याशी

कोडरमा : विनोद सिंह, राजकुमार यादव राजद के संभावित प्रत्याशी पलामू : ममता भुईया

चतरा में पूर्व मंत्री केएन त्रिपाठी भी ठोंक रहे हैं ताल
चतरा में सबसे बड़े दावेदार हमेशा से ही धीरज प्रसाद साहू माने जा रहे हैं। मगर नए ताल में गत चुनाव में उनका पता काट दिया था। गत लोकसभा चुनाव में कांग्रेस ने मनोज कुमार यादव को चुनाव मैदान में उतार दिया था। इस बार चतरा में धीरज साहू के साथ-साथ दो अन्य नेता जयशंकर पाठक और डालटनगंज के पूर्व विधायक, पूर्व मंत्री केएन त्रिपाठी भी ताल ठोंक रहे हैं।

कर्मचारियों ने ही असिस्टेंट रजिस्ट्रार पर लगाया आरोप



संवाददाता। रांची

मुख्य बातें

- झारखंड रक्षा शक्ति विश्वविद्यालय के असिस्टेंट रजिस्ट्रार सुमित कुमार गुप्ता पर विश्वविद्यालय के कर्मचारियों ने ही चेतन काटने और कैजुअल लीव काटने का आरोप लगाया है। चेतन काटने के विरोध में कर्मचारी बौते सोमवार से हड़ताल पर हैं। चेतन काटने की समस्या को लेकर उच्च एवं तकनीकी शिक्षा सचिव सह रक्षा शक्ति विवि के कुलपति राहुल पुरवार के नाम आवेदन लिखा है। आवेदन में कर्मचारियों ने कहा है कि सहायक कुलसचिव द्वारा हमारे चेतन की कटौती कर ली जाती है। ऐसा हर महीने किया जा रहा है। जब कोई पछुता है, तो उनका जवाब होता है कि 20,000 दिया जा रहा है। लेकिन कर्मचारियों को 13,080 रुपये दिये जाते हैं। असिस्टेंट रजिस्ट्रार फ्रंटलाइन एजेंसी के साथ मिल कर काम कर रहे हैं। कर्मचारियों के ऑफर लेटर में साफ-साफ लिखा है कि कैजुअल लीव दिया जाएगा। कैजुअल लीव में

रिम्स में वित्त पोषित परियोजना पर कार्यशाला का आयोजन सभी चिकित्सक और नर्स मैत्री भाव से कार्य करें : डॉ राजकुमार



संवाददाता। रांची

इंडियन काउंसिल ऑफ रिसेच (आईसीएमआर) द्वारा वित्त पोषित परियोजना पर मंगलवार को रिम्स में कार्यशाला का आयोजन किया गया। कार्यशाला को संबोधित करते हुए रिम्स निदेशक प्रो (डॉ) राजकुमार ने कहा कि सभी चिकित्सक व नर्स मैत्री के भाव से कार्य करें। गरीब मरीजों के साथ उचित व्यवहार करते हुए उनके कष्टों के निराकरण के लिए कार्य करें।

उन्होंने कहा कि मैत्री के भाव से कार्य करने में बहुत सारी चीजें सरल व सहज हो जाती हैं। उन्होंने भगवान बुद्ध को प्रेरणास्रोत मानते हुए उन्हीं के विचारों में चलने की सलाह दी।

कार्यशाला में डॉन डॉ विद्यापति, न्यूरोलॉजी विभागाध्यक्ष डॉ सुरेंद्र कुमार, सहायक प्राध्यापक डॉ रूपेश कुमार, मेडिसीन विभाग के प्रोफेसर डॉ. संजय कुमार सिंह के अलावा कई वरिष्ठ नर्स सहित अन्य मौजूद रहे।

देश की बेरोजगारी दर में 2.8% की कमी

पियूष गोतम। रांची

भारत में 2022-23 के दौरान बेरोजगारी दर में 2.8 फीसदी की कमी दर्ज की गई है। नेशनल सैलन सर्वे कार्यालय द्वारा जारी आर्थिक श्रम बल सर्वेक्षण रिपोर्ट के अनुसार 2017-18 में बेरोजगारी दर 6 प्रतिशत थी, जो 2022-23 में घटकर 3.2% रह गई है। ग्रामीण क्षेत्रों में बेरोजगारी दर 2017-18 में 5.3% थी, जो

2022-23 में घटकर 2.4% पर आ गई है। शहरी क्षेत्रों में यह आंकड़ा 7.7% से घटकर 5.4% पर आ गया है। वहीं पुरुषों में बेरोजगारी दर की बात करें तो 2017-18 में 6.1% थी जो 2022-23 में घटकर 3.3% हो गया है। महिलाओं के लिए भी अच्छी खबर है, 2017-18 में महिलाओं की बेरोजगारी दर 5.6% से घटकर 2022-23 में 2.9 फीसदी पर पहुंच गई है।



15 वर्ष और उससे अधिक आयु में बेरोजगारी दर

	ग्रामीण			शहरी			ग्रामीण-शहरी (प्रतिशत में)		
	पुरुष	महिला	कुल	पुरुष	महिला	कुल	पुरुष	महिला	कुल
2022-23	2.7	1.8	2.4	4.7	7.5	5.4	3.3	2.9	3.2
2021-22	3.8	2.1	3.2	5.8	7.9	6.3	4.4	3.3	4.1
2020-21	3.8	2.1	3.3	6.1	8.6	6.7	4.5	3.5	4.2
2019-20	4.5	2.6	3.9	6.4	8.9	6.9	5.0	4.2	4.8
2018-19	5.5	3.5	5.0	7.0	9.8	7.6	6.0	5.1	5.8
2017-18	5.7	3.8	5.3	6.9	10.8	7.7	6.1	5.6	6.0

रामगढ़ स्थित स्पंज प्लांट में धड़ल्ले से हो रहा अवैध कोयले का इस्तेमाल अवैध चालान से लगातार हो रही कोल ट्रांसपोर्टिंग

संवाददाता। रांची

अवैध चालान के माध्यम से कोयले की ट्रांसपोर्टिंग का खेल लंबे समय से चल रहा है। रामगढ़ जिले के कुजु और हजारीबाग के उरीमारी रेलवे साइडिंग से कोयला कारोबारी बिना वैध चालान के कोयले की ट्रांसपोर्टिंग कर रहे हैं। जांच में खुलासा हुआ है कि कोयला कारोबारी साइडिंग के कर्मों की मदद से बिना कोयला साइडिंग पर कोयला गिराये, कोयला का पेपर रिसीव करा लेते हैं। इसके बाद कोयले को कुजु ओपी क्षेत्र स्थित एक स्पंज प्लांट में भेजते हैं। फिर वहां से अवैध कोयले का धड़ल्ले से उपयोग किया जाता है।



अवैध कोयला का कारोबार रोकने की इनकी है जिम्मेदारी

पुलिस : संबंधित इलाके के थाना प्रभारी, संबंधित जिले के एसपी और संबंधित क्षेत्र के डीएफओ।

प्रशासन : संबंधित जिला के उपायुक्त, संबंधित अनुमंडल के एसडीओ, संबंधित जिला के माइनिंग आफसर और संबंधित इलाके के डीएफओ।

एक दिन पहले ही हुआ पूरे मामले का खुलासा

अवैध कोयला कारोबारी प्रदीप साव, पणू साव, विनोद पहाड़ी और झारखंड इस्पात के मालिक अवैध चालान के कुजु रेलवे साइडिंग से कोयला की ट्रांसपोर्टिंग कर रहे हैं। इसको लेकर 18 मार्च को रामगढ़ जिला खान निरीक्षक राहुल कुमार ने रामगढ़ थाना में मामला दर्ज कराया। बता दें कि रामगढ़ पुलिस ने कुजु रेलवे साइडिंग से एक ही चालान पर कोयला की दुलाई करते छह हाइवा को पकड़ा था, जिनमें जेएच 24 एल 2412, जेएच 01डीपी 6866, जेएच 02 एयू 4910, जेएच 24 जे 2280, जेएच 24एच 2112 और जेएच 24जे 6029 नंबर के हाइवा शामिल हैं। इनमें से चार हाइवा पर बीस टन, एक हाइवा पर 25 टन और एक हाइवा पर 35 टन कोयला लोड था।

CLASSIFIED

WORLD TECHNICAL INSTITUTE
Visit Us : www.worldtechnicalinstitute.com
TECHNICAL & SAFETY COURSES

Courses

- HVAC Technician
- Mechanical Technician
- Plant Electrical Technician
- Advance Diploma in Industrial Safety

100% PLACEMENT ASSISTANCE INDIA & ABROAD
NO. KORRAH, NEAR DURGAMANDIR, HAZARIBAG, MOB: 8540970170

50 years of excellence

NEW YORK
TAILORS & CLOTHIERS

Business | Formal | Casual | Ethnic

Eid and Holi special offers

Opp. Punjab Sweets, Main Road, Ranchi-834001
Mob : 9798122711, 7004122886, 0651-2330733

शिव शक्ति हेडर्स
ऑनलाइन कार्यालय के सामने बाजार टॉक, लखनौ

एंगल, पट्टी, लोहा पाइप जी आई शीट, एडवेंचर्स के शोक एवं खुदरा विक्रेता

प्रो. पंकज प्रसाद
मो: 9870132682, 9209994041

MODERN PROGRESSIVE SCHOOL
CO-EDUCATION AN ENGLISH MEDIUM
U-Disse No. - 25640800424
RUN & MANAGED BY MODERN PROGRESSIVE TRUST, Regd. No. 12548/114

नामिकनवापसी NURSERY TO Xth Admission Open

सफलतम एवं सम्मानपूर्वक 25 वर्ष पूर्ण होने के अवसर पर नामिकनवापसी

Free Admission from 26.01.24 to 26.03.24

TEACHING IS OUR PASSION & YOUR CHILD IS OUR PRIORITY
KOLGHATTI, HAZARIBAGH (JHARKHAND)
Mob : 9955015786, Phone No. 06546-796009

हिन्दी दैनिक **शुभम संदेश**
एक संघ-एक अखबार

Book your CLASSIFIED ADS IN

Contact : 9835511272, 9546277001, 7004715743

शुभम संदेश

एक राज्य - एक अखबार



10

www.lagatar.in

बुधवार 20 मार्च 2024 • फाल्गुन शुक्ल पक्ष 10, संवत् 2080 • पृष्ठ : 12, मूल्य : ₹ 10 • वर्ष : 1, अंक : 332

आमंत्रण मूल्य : ₹ 3 लाख

चार सालों तक करता रहा यौन शोषण, तीन बार कराया गर्भपात, शादी की बात पर करने लगा गाली-गलौज, तब पीड़िता पहुंची थाने शादी का प्रलोभन बनाया गर्भवती, गर्भपात कराकर अब शादी से कर रहा इंकार

संवाददाता। महुदा

महुदा थाना क्षेत्र में शादी के नाम पर यौन शोषण करने और गर्भवती बनाकर शादी से इनकार करने का मामला प्रकाश में आया है। मामले को लेकर पीड़िता ने महुदा थाने में शिकायत दर्ज कराई है। आरोपी जावेद अंसारी जो पीड़िता का पड़ोसी है, उसके खिलाफ प्राथमिकी दर्ज कर उसे जेल भेज दिया गया है। पीड़िता का 164 के तहत बयान दर्ज कराने और उसकी मेडिकल जांच कराई जा रही है।

महुदा बाजार स्थित झोपड़पट्टी निवासी एक युवती ने पड़ोस के ही जावेद अंसारी नामक युवक पर पिछले चार साल से शादी का प्रलोभन देकर यौन शोषण करने व गर्भपात करवाने का आरोप लगाया है। युवती व युवक दोनों अलग-अलग समुदाय से आते हैं। युवती के अनुसार आरोपी जावेद अंसारी शादी का झांसा देकर पिछले चार साल से उसके साथ यौन

महुदा थाने में मुकदमा दर्ज, आरोपी जावेद को भेजा गया जेल

शोषण कर रहा था। जावेद ने उसका तीन बार गर्भपात भी करवा दिया। शादी की बात करने पर जावेद ने गाली गलौज करते हुए शादी से इनकार कर दिया। तब पीड़िता ने थाने में न्याय की गुहार लगाई। पुलिस ने युवती की शिकायत पर प्राथमिकी दर्ज करते हुए आरोपी युवक जावेद को गिरफ्तार कर जेल भेज दिया है। जबकि युवती को 164 का बयान व मेडिकल जांच के लिए धनबाद भेजा है। इस मामले में जावेद के घरवालों का कहना है कि युवती ने जावेद पर झूठा आरोप लगाया है। इस मामले को लेकर महुदा थाना प्रभारी धीरज कुमार ने बताया कि युवती के बयान पर मामला दर्ज कर लिया गया है और आरोपी को गिरफ्तार कर जेल भेज दिया गया है, तथा युवती को मेडिकल जांच के लिए धनबाद भेज दिया है।



शिक्षक के खिलाफ पाँक्सो का केस, गया जेल

धनबाद। नाबालिग बच्चियों के साथ अश्लील हरकत करने के मामले में सरायदेला थाना क्षेत्र के कॉमिक नगर निवासी शिक्षक संजय राउत दबोचा गया है। उसके खिलाफ सरायदेला थाने में पाँक्सो एक्ट के तहत प्राथमिकी दर्ज कर उसे जेल भेज दिया गया। इस मामले को लेकर बताया जा रहा है कि वह ट्यूशन पढ़ाता था। इसी क्रम में बच्चियों के साथ गलत हरकत करता था। लड़कियां जब टीचर के खिलाफ धरों में शिकायत करती, तो घर वाले भी समझाते थे कि बच्ची पढ़ाई से बचने के लिए बहाना बना रही है, इसी में एक बच्ची ने घर से मोबाइल लाकर टीचर की गलत हरकतों को रिकॉर्ड कर लिया और अपने परिजनों को दिखा दिया। तब परिजनों को अपनी गलती का अहसास हुआ और पूरे मामले की शिकायत थाने में की गई। एक पिता की शिकायत पर आरोपी टीचर के खिलाफ प्राथमिकी दर्ज की गई और उसे जेल भेज दिया गया। थानेदार फाल्गुनी पासवान ने बताया कि इस मामले में जल्द से जल्द चार्जशीट दायर कर आरोपी को सजा दिलाने का काम पुलिस करेगी।

बरोरा में नाबालिग के अपहरण के आरोपी को पुलिस ने दबोचा

बरोरा। बरोरा पुलिस ने मंगलवार को नाबालिग किशोरी के अपहरण के आरोपी बरोरा न्यू क्वार्टर निवासी मनोज भुइयां के शादीशुदा पुत्र राहुल भुइयां को गिरफ्तार कर जेल भेज दिया। साथ ही किशोरी को मेडिकल जांच के बाद 164 के तहत बयान दर्ज करवाया गया। थाना प्रभारी विकास कुमार ने बताया कि किशोरी के पिता द्वारा शिकायत दी गई थी कि उनकी पुत्री रविवार सुबह से गायब थी काफी खोजबीन के बाद भी पुत्री का पता नहीं चला इस संबंध में शिकायतकर्ता ने पड़ोस के ही राहुल भुइयां पर अपनी नाबालिग पुत्री को बहला फुसला कर कर भाग ले जाने का आरोप लगाया था, जिसके आधार पर पुलिस ने मंडल केंद्र आडीह स्थित एक बंद आवास में



किशोरी सहित आरोपित को बरामद किया गया। पृष्ठताछ के दौरान किशोरी ने युवक के खिलाफ जबरन भगा ले जाने की बात कही। इसके बाद पुलिस ने पाँक्सो एक्ट के तहत मामला दर्ज करते हुए आरोपित राहुल भुइयां को जेल भेज दिया।

पूरे कतरास में पवन झुनझुनवाला के ब्रांड की लॉटरी की होती है बिक्री तीन राज्यों में फैला है पवन झुनझुनवाला का नेटवर्क

रिजवान शम्स। धनबाद

धनबाद में प्रतिबंधित लॉटरी का कारोबार जिसके कोंधे के इर्द-गिर्द घूमता है, उनमें सबसे बड़ा नाम है पवन झुनझुनवाला। पवन जो डेहरीओनसोन का रहने वाला है। डेढ़ दशकों से धनबाद में लॉटरी के अवैध कारोबार को लेकर किंग रहा है, हाल के दिनों में कई कारोबारी जरूर सामने आए हैं लेकिन पवन का रुतबा कम नहीं है। उसका धनबाद ही नहीं बल्कि बंगाल से लेकर बिहार तक उसका नेटवर्क फैला हुआ है। धनबाद में उसका सबसे करीबी कुलदीप अग्रवाल है, जो हाल के दिनों में लॉटरी का अवैध कारोबार कर करोड़ों रुपये की संपत्ति अर्जित कर चुका है। कुलदीप का अपना ब्रांड भी जमकर बिक रहा है। साथ ही वो झुनझुनवाला का ब्रांड भी बेच रहा है।

पवन झुनझुनवाला ने सबसे पहले गोविंदपुर के चर्चित गोंसिंग किंग के साथ कारोबार किया था। इसके साथ ही उसने झुनझुनवाला के साथ कोयलांचल को गोंसिंग, लॉटरी समेत कई अन्य तरह के जुआ खेल से रूबरू करा दिया। अब एक ओर गोविंदपुर का धंधेबाज खुद को इन धंधों से अलग बताता है, हालांकि लॉटरी के कारोबारी के लोग बताते हैं कि वो आज भी पर्दे के पीछे से इस कारोबार से जुड़ा है। इधर पवन झुनझुनवाला वक्त के साथ अपने कारोबार को बड़ा करता गया। धनबाद में कई लोगों के साथ काम करने के बाद फिलहाल वह और कुलदीप दोनों साथ मिलकर काम कर रहे हैं। धनबाद के कतरास क्षेत्र में पवन झुनझुनवाला की लॉटरी एक नंबर पर बेची व खरीदी जा रही है, यहां इसे टक्कर देने वाला कोई नहीं है। बता दें कि पवन की सेंटिंग कई राज्यों में लॉटरी का कारोबार करने वालों के साथ है। यहां तक कहा जाता है कि लॉटरी परिणाम इन्हें फेर करने की आशंका है। किसी की ताकत है तो वह सिर्फ पवन झुनझुनवाला ही है। यानी पवन लॉटरी इनम में हेरफेर कर मुनाफा कमाने का दम रखता है।

आसनसोल में पवन की लॉटरी में एक दर्जन हो चुके हैं गिरफ्तार

सलाउद्दीन पर्दे के पीछे का किंग

गोंसिंग किंग के नाम से मशहूर गोविंदपुर का सलाउद्दीन अब पर्दे के पीछे से खेल रहा है। सूचना है कि लॉटरी के कारोबार में उसने अपना रोल बदल लिया है, अब धंधेबाजों को वह लॉटरी छाप कर देता है। पहले उसने गोविंदपुर में एक मशीन भी लगाई थी। बाद में लॉटरी कारोबारियों को बंगाल भेजने लगा। बंगाल के बारे में चर्चा ये है कि वहां उसके एक खास रिश्तेदार की मशीन है, जहां लॉटरी छापाने पर उसे कमीशन मिलता है। उसके खिलाफ विभिन्न थानों में डेढ़ दर्जन मुकदमे कायम हुए हैं, कई बार वो जेल भी जा चुका है। कुछ दिनों में आइपीएल जैसे कई टूर्नामेंट भी शुरू होने लगे हैं, धनबाद के कई शांतिर इस टूर्नामेंट लाखों-करोड़ों का वारा-न्यारा करेगे, इधर सलाउद्दीन का कहना है कि उसने अपने सारे गलत कारोबार बंद कर दिए हैं। अब वह इमानदारी की जिंदगी गुजार रहा है। उसे किसी भी गलत कार्य से कोई लेना देना नहीं है। गोविंदपुर में अपना अस्पताल है, यहीं लोगों की रिकमट करता हूँ।

सूरत-ए-हाल टेंडर के फेर में फंसा स्वास्थ्य उपकरणों का रखरखाव एक साल पहले ही खत्म हो गया करार, बड़ी दिक्कत

विनीत आभा उपाध्याय। रांची

सार्वजनिक स्वास्थ्य सुविधाओं पर बायोमैडिकल उपकरण प्रबंधन और रखरखाव कार्यक्रम (बीएमएमपी) के लिए भारत सरकार द्वारा वित्त पोषित और प्रायोजित राष्ट्रीय कार्यक्रम है। इस कार्यक्रम के तहत राज्य के सभी जिला और उपजिला अस्पतालों में मौजूद स्वास्थ्य उपकरणों के देखभाल, मरम्मत और सर्वोत्तम मरम्मत सेवाएं देनी हैं। इसके लिए राज्य सरकार ने हैदराबाद स्थित निजी कंपनी मेसर्स मेडिसिटी हेल्थकेयर सर्विसेज के बीच निविदा आमंत्रित करने के की शर्तों के आधार पर करार किया था। करार एक वर्ष पहले यह करार खत्म हो चुका है। इसके बाद से न तो इसे एक्सटेंशन मिला है और न ही इसके लिए नया करार हुआ है। ऐसे में मशीनों का रखरखाव अब

भगवान भरोसे है। अस्पतालों में अगर मशीनें खराब हो जाती हैं, तो इसका मरम्मत भी अभी संभव नहीं है। ऐसे में नुकसान सिर्फ मरीजों को होगा। उन्हें निजी अस्पतालों और क्लिनिकों के भरोसे रहना होगा। **पिछला भुगतान भी है लंबित :** इस संबंध में जब सेवा प्रदाता मेडिसिटी के प्रतिनिधियों से संपर्क किया गया, तो उन्होंने बताया कि उनका काफी बकाया भुगतान सरकार के पास लंबित है, फिर भी वे सरकारी सुविधाओं के लिए सेवाएं जारी रखने की कोशिश कर रहे हैं। नाम न बताने की शर्त पर कार्यरत अधिकारियों ने खुलासा किया कि मेडिसिटी इंजीनियर अभी भी हमारे अनुरोधों और कॉलों पर मरीजों एवं झारखंड की जनता की देखभाल के लिए अपनी सर्वोत्तम क्षमताओं के साथ अपनी सेवाएं प्रदान कर रहे हैं।

22 जुलाई 2023 को ही हुई थी बेटक, नहीं निकला नतीजा

4 जुलाई 2023 को वर्तमान सेवा प्रदाता मेडिसिटी हेल्थकेयर हैदराबाद की ओर से प्रस्तुत आवेदन पर स्वास्थ्य मंत्री बनना गुप्ता ने झारखंड सरकार के कार्यालय आदेश संख्या 827 (एलएचएस) के तहत, इस संदर्भ स्थिति पर चर्चा और विश्लेषण करने के लिए एक उच्च स्तरीय बैठक 22-07-2023 को अपराह्न 3-30 बजे उनके कार्यालय कक्ष में बुलाई थी। लेकिन इसका नतीजा नहीं निकल सका है। करार खत्म होने का सबसे बड़ा असर ये होगा कि झारखंड के अलग-अलग सरकारी अस्पतालों में लगे मेडिकल उपकरणों पर मेडिनेस के आभाव में जंग लग सकता है। **इन जीवन रक्षक उपकरणों के रखरखाव की है जरूरत :** वैटिलेटर, डिफ़िब्रिलेटर, ईसीजी मशीनें, बेबी वार्मर, सीटी स्कैन मशीनें, अल्ट्रासाउंड



मशीनें, कृत्रिम सांस, डिफ़िब्रिलेटर, ऑपरेशन थिएटर उपकरण, आईसीयू उपकरण, एनआईसीयू उपकरण लेब उपकरण, रक्त-गैस विश्लेषक, सभी रिकॉर्ड-कीपिंग।

नाबालिग छात्रा को जलाकर मार देने के आरोपी दोषी करार

दुमका। जरुवाडीह में अगस्त 2022 में नाबालिग को जलाकर मारने की घटना के दोनों आरोपियों को कोर्ट ने मंगलवार को दोषी करार दिया है। दोनों को सजा के बिंदु पर 28 को सुनवाई होगी। प्रथम जिला एवं अपर सत्र जज पाँक्सो रमेश चंद्रा कोर्ट ने आरोपियों शाहरुख और नईम अंसारी को दोषी करार दिया। बता दें कि जरुवाडीह में एकतरफा प्यार में शाहरुख ने खिड़की से पेट्रोल छिड़क कर नाबालिग छात्रा के शरीर में आग लगा दी थी। घटना में छात्रा करीब 95 प्रतिशत तक जल गई थी। रिम्म में इलाज के दौरान उसकी मौत हो गई थी।

होली से पहले रामगढ़ के वकीलों के लिए खुशखबरी

रामगढ़। होली से पहले वकीलों के लिए खुशखबरी है। रामगढ़ जिला बार एसोसिएशन ने ऐलान किया है कि वह अपने सभी वकीलों को होली से पहले 8 हजार रुपए देगा। एसोसिएशन ने जिले के वकीलों को यह निर्देश दिया है कि वह अपनी पासबुक की फोटो कॉपी सचिव के पास जमा कर दें ताकि पैसों का भुगतान हो सके। इसके साथ ही एसोसिएशन ने होली मिलान समारोह के लिए 7 सदस्यीय कमेटी का गठन भी कर दिया है। रामगढ़ सिविल कोर्ट में 22 मार्च को होली मिलान समारोह आयोजित किया जाएगा

इम्पीरियल ब्लू, मैकडोनाल्ड, रायल स्टेज और स्टेरलिंग रिसर्व बी-7 ब्रांड की खाली बोतल, ढक्कन व बार कोड युक्त रेपर बरामद बार कोड लगाकर तैयार चार लाख की नकली शराब

संवाददाता। धनबाद

धनबाद में लगातार नकली शराब बनाने का भंडाफोड़ हो रहा है। इस कड़ी में मंगलवार को भी उत्पाद विभाग की टीम ने जोड़ाफाटक से करीब चार लाख रुपये की शराब जब्त की है। नाइट गर्ल डिस्ट्री की अरुणाल को है। यहाँ इसकी खरीद बिक्री पर बैन है।

इस शराब को मैकडोनाल्ड की बोतल में डालकर बेचने का भंडाफोड़ उत्पाद विभाग ने किया है। 96 पैकेट में 864 लीटर है। संदेह है कि अरुणाल की नाइट गर्ल शराब को मंगवा कर इसको इम्पीरियल ब्लू, मैकडोनाल्ड, रायल



स्टेज और आदि ब्रांड की खाली बोतलों में भरा जा रहा था, ताकि सस्ती शराब को ऊंचे दामों पर बेचा जा सके। शराब जन्नी को लेकर सहायक आयुक्त संजय मेहता ने बताया कि अरुणाल

की शराब के बारे में सूचना मिली थी, हमने त्वरित कार्रवाई करते हुए टीम को भेजा। टीम ने जोड़ाफाटक चांदमारी रोड के मनोज साव के घर दबिशा दी। यहाँ अप्पू सिंह किराए पर कमरा लेकर

दो बुलेट की टक्कर में दो लोग घायल, गंभीर

चक्रधरपुर। रांची-चाईबासा मुख्य मार्ग के चक्रधरपुर स्थित सौरभ लॉज के समीप मंगलवार को दो बुलेट बाइक की भिड़ंत में दो युवक गंभीर रूप से घायल हो गए। बताया जाता है कि चक्रधरपुर के चांदमारी निवासी मंजीत सरदार व नकटी के नवादा गांव निवासी रामराय गगारई बुलेट पर सवार होकर भागत सिंह चौक की ओर से पवन चौक की तरफ जा रहे थे। इसी दौरान सौरभ लॉज के समीप सामने से एक अन्य बुलेट सवार से उनकी बुलेट की जोरदार टक्कर हो गई। घटना पर बुलेट में सवार मंजीत सरदार व रामराय गगारई को गंभीर चोट पहुंची। घटना के बाद स्थानीय लोगों के सहयोग से दोनों घायल को इलाज के लिए चक्रधरपुर के अनुमंडल अस्पताल में भर्ती कराया गया, जहां प्राथमिक इलाज के बाद दोनों गंभीर रूप से घायलों को बेहतर इलाज के लिए जमशेदपुर के टीएमएच रेफर कर दिया गया।

परसुडीह में चोरों ने दो दुकानों का ताला तोड़ की हजारों की चोरी

संवाददाता। जमशेदपुर

परसुडीह बाजार में एक ही रात दो दुकानों का ताला तोड़ कर चोरी की घटना और एक दुकान में चोरी के प्रयास ने पुलिस गश्ती की पोल खोल दी है। यहां चोरों ने एक ही रात में दो दुकानों का ताला तोड़ कर चोरी कर ली। चोर दुकानों से नकद के साथ-साथ सामान भी लेकर चले गए। इसकी जानकारी मंगलवार सुबह दुकान संचालक को तब हुई जब वे दुकान खोलने पहुंचे। इधर, सूचना मिलते ही परसुडीह पुलिस भी मौके पर पहुंची और जांच में जुट गई। मिली जानकारी के अनुसार चोरों ने परसुडीह बाजार स्थित अजंता कॉन्फेक्शनरी और एक पूजा सामग्री की दुकान में चोरी की। जबकि चोरों ने एक दुकान का ताला भी तोड़ा, पर



उसमें चोरी करने में सफल नहीं हो पाए। अजंता कॉन्फेक्शनरी से लगभग पांच हजार नकद, दूध और बिस्किट समेत अन्य सामान की चोरी की, जबकि पूजा सामग्री दुकान से दो हजार नकद ले भागे। इस तरह की घटना से दुकानदारों में दहशत का माहौल है। फिलहाल पुलिस मामले की जांच कर रही है।

कर्जन मैदान में 22 मार्च को इलेक्शन फूड फेस्टिवल, 'इलेक्शन इन इंडिया' थीम पर होगा कार्यक्रमों का आयोजन

मतदाता जागरूकता : डीसी ने दिखाई 100 ई-रिवशा को हरी झंडी

संवाददाता। हजारीबाग

लोस चुनाव

- रॉक बैंड शो, ग्रुप डांस, फैशन शो का होगा आयोजन
- कविता, पेंटिंग प्रदर्शनी के साथ नुककड़ नाटक भी होगा

आगामी लोकसभा चुनाव में मतदाता जागरूकता को लेकर जिला प्रशासन द्वारा स्वयं कोषों के माध्यम से इलेक्शन फूड फेस्टिवल का आयोजन किया जा रहा है। इस संबंध में मंगलवार को जिला निर्वाचन पदाधिकारी सह उपायुक्त नैसी सहाय ने संबंधित गतिविधियों की जानकारी दी। उन्होंने बताया कि पहले 20 मार्च को आयोजन तय था, लेकिन बारिश की संभावना को देखते हुए अब इसे 22 मार्च कर दिया गया है।

तारीख परिवर्तन के अलावा बाकी सभी कार्यक्रम पूर्व निर्धारित रहेंगे। उपायुक्त ने बताया कि इन आयोजनों

का उद्देश्य विशेष कर शहरी मतदाताओं को मतदान के प्रति रुझान को बढ़ाना है। इसी कड़ी में 22 मार्च को कर्जन मैदान में शाम चार बजे से इलेक्शन फूड फेस्टिवल का आयोजन किया जा रहा है। इस कार्यक्रम का पूरा थीम इलेक्शन इन इंडिया पर आधारित है। इसके अंतर्गत रॉक बैंड

शो, ग्रुप डांस, फैशन शो, मिमिक्री शो, फोक डांस, फ्यूजन म्यूजिक, पेंटिंग प्रदर्शनी, कविता प्रतियोगिता, नुककड़ नाटक व स्वादिष्ट झारखंडी पकवान आदि कार्यक्रम शामिल हैं।

पूरे आयोजन में स्थानीय कलाकार, विद्यार्थी और युवा प्रतिभागी इलेक्शन आधारित विभिन्न कार्यक्रमों की प्रस्तुति देंगे। इस कार्यक्रम के मुख्य अतिथि राज्य के मुख्य निर्वाचन अधिकारी के. रवि कुमार, अपर मुख्य निर्वाचन अधिकारी संदीप सिंह व नेता अरोड़ा होंगे। दूसरी ओर मतदाता जागरूकता अभियान को लेकर समाह्वालय भवन परिसर से 100 ई-रिवशा को उपायुक्त ने हरी झंडी दिखा कर रवाना किया।

चुनाव कार्य में विशेष सावधानी बरतें : नैसी सहाय

हजारीबाग। लोकसभा चुनाव को लेकर मंगलवार को जबरा स्थित इंटर साईंस कॉलेज में प्रथम मतदान पदाधिकारियों को प्रशिक्षण दिया गया। जिला निर्वाचन पदाधिकारी सह उपायुक्त नैसी सहाय ने सभी प्रशिक्षुओं को चुनाव कार्य में विशेष सावधानी और सतर्कता बरतने का निर्देश दिया। साथ ही समय-समय पर दिए जाने वाले प्रशिक्षण को पूरी तरह से अवलोकन करने को कहा। उन्होंने पदाधिकारियों को चुनाव कार्य को सफलतापूर्वक और जूट रहित संपन्न कराने के लिए ईवीएम पर अच्छे से हैड्स ऑन

प्रथम मतदान पदाधिकारियों को दिया गया प्रशिक्षण



ट्रेनिंग लेने, मास्टर ट्रेनर द्वारा बताया गए हर बिंदुओं पर बारीकी से अध्ययन करने एवं उसका पालन करने का निर्देश दिया। प्रशिक्षण कार्यक्रम में प्रशिक्षण प्रभारी निर्भय

कुमार, जिला उप निर्वाचन पदाधिकारी मां देव प्रिया एवं जिला मास्टर ट्रेनर के रूप में धीरज कुमार, अनिल कुमार पांडेय व देवकांत शर्मा आदि मौजूद थे।

ब्रीफ स्वर्त

11 केवी तार की चपेट में आकर दो युवक झुलसे चोपारण। चतरा जिले के मयूरहंड थाना क्षेत्र अंतर्गत गोरया गांव के दो युवक 11 हजार वोल्ट बिजली तार की चपेट में आने से गंभीर रूप से झुलस गए। दोनों को इलाज के लिए चोपारण सामुदायिक स्वास्थ्य केंद्र लाया गया। महिला चिकित्सक डॉ. फरहाना महफूज ने प्राथमिक उपचार को दोनों घायलों को हजारीबाग रेफर कर दिया। परिजनों से मिली जानकारी के मुताबिक दोनों घायल रहलु कुमार (21) व सरयू कुमार (23) अपने मकान के निर्माण के क्रम में छत पर 39 फीट का सर्िया चढ़ा रहे थे। इसी क्रम में सर्िया 11 हजार हाई वोल्ट बिजली तार के संपर्क में आ गया। इससे दोनों चाचा भतीजा चिपक कर गिर गए, इसी बीच सर्िया 11 हजार वोल्ट के दूसरे तार के संपर्क में आ गया, जिससे दोनों गंभीर रूप से झुलस गए।

गोधिया में की गई राह बाबा की पूजा-अर्चना टाटीझरिया। प्रखंड के गांधिया गांव में मंगलवार को भक्तों ने आस्था की राह में नंगे पांव आग में चल कर राह बाबा के प्रति अपनी भक्ति जाहिर की। इससे पूर्व गांधिया निवासी उजारी विजय पासवान, कमली देवी ने विधि पूर्वक पूजन किया। अपने कुल देवता को खुश करने के लिए भात धार्मिक गीतों पर झूमते रहे। बांस पर चढ़कर छलांग लगाए और नंगे पांव आग पर चले। श्रद्धालुओं का कहना है कि पूजा के दौरान मंगी गई मनोकामना पूरी होती है। मौके पर महादेव पासवान, रामचंद्र पासवान, मुशंशर पासवान, रामविनास पासवान, सुरेंद्र पासवान, नारायण पासवान, राजकुमार पासवान, घनश्याम पासवान, नारायण पासवान, गुलाब पासवान, अभिषेक पासवान, तीर्थ पासवान भगत, महारू पासवान व अन्य मौजूद रहे।

तीन दिनी गौर पूर्णिमा महोत्सव कल से

हजारीबाग। मटवारी गांधी मैदान स्थित दुर्गा मंडप प्रांगण में 21 से 23 मार्च तक श्रीकृष्ण चैतन्य महाप्रभु का आविर्भाव दिवस (गौर पूर्णिमा महोत्सव) मनाया जाएगा। इस कार्यक्रम में शास्त्रोक्त विधानों के साथ भगवान श्री श्री गौर निताई (कृष्ण-बलराम) का पुष्पाभिषेक कर महाआरती की जाएगी। भक्त परिवार के युवा, छोटे बच्चे आदि सांस्कृतिक कार्यक्रमों में शामिल होकर कृष्ण भावना भावित नाटिका एवं नृत्य की प्रस्तुति देंगे। गौरांग सेवा फाउंडेशन के निदेशक श्याम ब्रज विलास दास ने मंगलवार को गांधी मैदान के निकट पुरनानी पैलेस में प्रेस वार्ता कर जानकारी दी। उन्होंने कहा कि वृंदावन की भांति यहां 2100 किलो पुष्पों की पंखुड़ियों और अंबीर के साथ होली खेली जाएगी। वहीं क्रीन, नृसिंह महायज्ञ और महाभंडारा के साथ नृत्य का भी आयोजन होगा।

धर्म-कर्म

सजा बाबा श्याम का दरबार, भक्ति सागर में गोते लगाते रहे श्रद्धालु

संवाददाता। हजारीबाग

फाल्गुन महीने में विभिन्न जगहों पर बाबा श्याम की आराधना को लेकर देश भर में कई कार्यक्रम आयोजित किए जा रहे हैं। इस कड़ी में शहर में भी दो दिवसीय फाल्गुन महोत्सव का आयोजन किया गया था। महोत्सव के पहले दिन जहां भव्य निशान ध्वज शोभायात्रा निकाली गई, वहीं दूसरे दिन मुक्ता बगीचा में फाल्गुन कीर्तन महोत्सव का भव्य आयोजन किया गया। कार्यक्रम की शुरुआत प्रभु श्री श्याम की पूजा-अर्चना से की गई। मुख्य यजमान खंडेलवाल समाज के संरक्षक नरेश खंडेलवाल एवं उनकी धर्मपत्नी संगीता खंडेलवाल के हाथों राणी सती मंदिर के प्रधान पुजारी शशिकान्त मिश्रा ने पूजा कराई।

धार्मिक आयोजन

- श्याम प्रभु की पूजा-अर्चना से कार्यक्रम की शुरुआत
- इत्र वर्षा के साथ श्री श्याम प्रेमियों ने खेली फूलों की होली

कार्यक्रम में सदर विधायक सह हजारीबाग लोकसभा से भाजपा प्रत्याशी मनीष जायसवाल, समाजसेवी मुन्ना सिंह, समाजसेविका निशि पांडे एवं सीसीएल के सेवानिवृत्त जीएम नीरज कुमार सिन्हा सहित कई गणमान्य मौजूद थे। सभी ने श्री श्याम बाबा का ज्योत लेकर आशीर्वाद प्राप्त किया। सभी अतिथियों को श्याम भक्त परिवार के

आदिवासी बहुल गांवों में विकास कोसों दूर, सिर्फ चुनाव में दिखते हैं नेताजी

आखिर हमारा क्या कसूर ?

शुभम संदेश पड़ताल

उमेश कुमार। हजारीबाग

गांव के विकास के लिए सरकार कई तरह की योजनाएं चलाने की बात करती रही है और चलाई भी गई, लेकिन गिने-चुने गांव का ही विकास हुआ। मगर, आज भी कई आदिवासी बहुल गांवों में विकास की रोशनी नहीं पहुंच सकी है। जिला के सदर और चुरचूर प्रखंड के कई ऐसे गांव हैं, जहां न कभी अधिकारी जाते हैं और ना ही नेता या मंत्री।

हालांकि, चुनाव का समय आते ही वही नेता घर-घर जाकर लोगों से आशीर्वाद जरूर मांगते हैं। यहां तक कि गरीब आदिवासियों के पांव भी छूते हैं, उनके आंसू भी पोछते हैं, लेकिन यह सब केवल अपनी चुनावी व राजनीतिक महत्वकांक्षा को साधने के लिए किया जाता है। चुनाव जीतने के बाद नेताओं के जेहन से उन गांवों का नाम उतर जाता है। वहीं, गरीब ग्रामीण पांच सालों तक सिर्फ विकास की बात जोहते रह जाते हैं। जिला मुख्यालय से करीब 10 किमी दूर सदर प्रखंड और 15 किलोमीटर दूर चुरचूर प्रखंड को मिला कर ऐसे चार गांव हैं, जहां विकास कोसों दूर है। इनमें तीन गांव गोबरदाहा, बिगंगाडा और झुमरी चुरचूर प्रखंड में आते हैं, जबकि चोरहैता गांव सदर प्रखंड में आता है।

इन चारों गांवों को मिला कर करीब 600 आदिवासी परिवार रहते



अपनी बदहाली बयान करते चुरचूर प्रखंड के गोबरदाहा गांव के ग्रामीण।

- **सुरते हाल**
- सदर और चुरचूर प्रखंड के चार गांवों में बदहाली
- पक्की सड़क से लेकर एक अदद स्कूल तक नहीं
- वोट लेने के बाद पांच साल तक नहीं दिखते नेता-मंत्री

‘न तो स्कूल और ना ही शुरु पेयजल की सुविधा’ गोबरदाहा गांव निवासी उमेश बासके, पप्पू बासके, मही लाल बसके आदि ने बताया कि चुनाव में नेता, मंत्री गांव वालों को तरह-तरह का आश्वासन देकर उनका वोट लेते हैं और जीतने के बाद उनके विश्वास से खिलवाड़ करते हैं। तीनों ने कहा कि उनके गांव के युवा पढ़ने के लिए 10 किमी कच्ची सड़क होकर दूसरे गांव जाते हैं। वहीं, हाई स्कूल के 20-25 किमी दूर स्कूल जाना पड़ता है। ऐसे में हमलोग तो नहीं पढ़ सके, लेकिन इच्छा है कि गांव का कोई भी बच्चा स्कूल के अभाव में पढ़ाई से वंचित नहीं रहे।

‘रौजगार की कोई व्यवस्था नहीं, माड़ी बेच कर गुजार’ शांति मुर्मू बताती हैं कि हमारे गांव में रोजगार की कोई व्यवस्था नहीं है। सिंचाई के भी कोई सुविधा नहीं दी गई है। बरसात के पानी से खेती करते हैं और जो अनाज पैदा होता है, वह केवल तीन-चार महीने ही चल पाता है। सरकार थोड़ा बहुत अनाज देती है, लेकिन वह भी एक सप्ताह में खत्म हो जाता है। ऐसे में माड़ी बेच कर परिवार चलते हैं। उन्होंने यह भी कहा कि हमलोग पहले भी गरीब थे और आज भी हैं। नेता-मंत्री केवल सुखी-संपन्न परिवार के लिए होते हैं। गरीब केवल मजाक बनकर रह जाते हैं और हमारी गरीबी की तस्वीरों को दिखा कर नेता-मंत्री सुखियों में रहते हैं।

‘वृद्धा पेंशन या पक्का मकान, कुछ नहीं मिला’ गांव की जागो बारला, बुधनी सोरेन, तालो सोरेन ने बताया कि हमलोगों की उम्र 60 से 70 साल के बीच है। उन्हें व तो वृद्धा पेंशन मिला और ना कोई आवास। प्रखंड कार्यालय भी देखा हुआ नहीं है। नेता, मंत्री से लेकर गांव के मुखिया को हम गरीब परिवारों की कोई चिंता नहीं है। बस पांच साल में एक बार वोट मांगने आते हैं और आश्वासन देकर चले जाते हैं। लेकिन, विकास के नाम पर कुछ नहीं हुआ। ग्रामीणों ने कहा कि हमलोग पहले भी गरीब थे और आज भी हैं। नेता सिर्फ जातिवाद की बात कर अपनी ही रोटी संकटें हैं और उनकी कोई सुधा नहीं ली जाती है। उन्होंने यह भी कहा कि इस बार हमलोग उसी नेता को अपना वोट दें, जो उनलोगों को वृद्धा पेंशन और आवास दिलाएगा।

‘जो कि मूलभूत सुविधाओं से वंचित हैं, इन गांवों में न तो पक्की सड़क है और ना ही स्कूल, पेयजल की भी कोई सुविधा नहीं है। ऐसे में वे लोग अपनी बदहाली पर ज़ार-जार आसू बहाने के लिए मजबूर हैं।’

‘न तो स्कूल और ना ही शुरु पेयजल की सुविधा’

गोबरदाहा गांव निवासी उमेश बासके, पप्पू बासके, मही लाल बसके आदि ने बताया कि चुनाव में नेता, मंत्री गांव वालों को तरह-तरह का आश्वासन देकर उनका वोट लेते हैं और जीतने के बाद उनके विश्वास से खिलवाड़ करते हैं। तीनों ने कहा कि उनके गांव के युवा पढ़ने के लिए 10 किमी कच्ची सड़क होकर दूसरे गांव जाते हैं। वहीं, हाई स्कूल के 20-25 किमी दूर स्कूल जाना पड़ता है। ऐसे में हमलोग तो नहीं पढ़ सके, लेकिन इच्छा है कि गांव का कोई भी बच्चा स्कूल के अभाव में पढ़ाई से वंचित नहीं रहे।

‘रौजगार की कोई व्यवस्था नहीं, माड़ी बेच कर गुजार’

शांति मुर्मू बताती हैं कि हमारे गांव में रोजगार की कोई व्यवस्था नहीं है। सिंचाई के भी कोई सुविधा नहीं दी गई है। बरसात के पानी से खेती करते हैं और जो अनाज पैदा होता है, वह केवल तीन-चार महीने ही चल पाता है। सरकार थोड़ा बहुत अनाज देती है, लेकिन वह भी एक सप्ताह में खत्म हो जाता है। ऐसे में माड़ी बेच कर परिवार चलते हैं। उन्होंने यह भी कहा कि हमलोग पहले भी गरीब थे और आज भी हैं। नेता-मंत्री केवल सुखी-संपन्न परिवार के लिए होते हैं। गरीब केवल मजाक बनकर रह जाते हैं और हमारी गरीबी की तस्वीरों को दिखा कर नेता-मंत्री सुखियों में रहते हैं।

कॉलेज कैंपस ब्रांड एंबेसडर का चयन

संवाददाता। रामगढ़

समाह्वालय स्थित सभा कक्ष में जिला स्वीप नोडल पदाधिकारी सह जिला समाज कल्याण पदाधिकारी कनक तिवारी की अध्यक्षता में फ्यूचर मतदाता जागरूकता के उद्देश्य से बैठक की गई। इसमें विभिन्न महाविद्यालयों के स्वीप नोडल पदाधिकारियों के अलावा स्वीप के तहत बनाए गए कॉलेज कैंपस ब्रांड एंबेसडर शामिल रहे।

इस दौरान कनक तिवारी ने बताया कि रामगढ़ कॉलेज, रामगढ़ से मुन्ना कुमार व शहजादी, इंटर महिला महाविद्यालय, रामगढ़ से रिया कुमारी व खुशी कुमारी, राधा गोविंद इंटर कॉलेज, रामगढ़ से अनुरोण चौधरी व पूजा पटेल, गोला पॉलिटेक्निक



कॉलेज, गोला से शुभांशु शुभम व रानी कुमारी, सीपीसी इंटर कॉलेज, कामता, गोला से आशीष कुमार व मनीष कुमार, रिजु नाथ चौधरी मेमोरियल इंटर कॉलेज, दुलमी से रोशन कुमार व मालती कुमारी, डॉ. एस राधाकृष्णन टीचर ट्रेनिंग कॉलेज, चित्तूरपुर से विवेक कुमार एवं मुस्कान कुमारी, जीएम कॉलेज, भुरकुंडा, पतरातू से शत्रुघ्न गिरी, जुगली कॉलेज, भुरकुंडा, पतरातू से अजय कुमार व कुमकुम कुमारी को

स्वीप के तहत कॉलेज कैंपस ब्रांड एंबेसडर हेतु चयनित किया गया है। सभी कॉलेजों के नामित नोडल पदाधिकारियों व स्वीप के तहत बनाए गए कॉलेज कैंपस ब्रांड एंबेसडर को अपने-अपने कॉलेजों के फ्यूचर मतदाताओं को मतदान के प्रति जागरूक करने की अपील भी की गई। साथ ही ‘चुनाव का पर्व, देश का गर्व’, ‘वोट जैसा कुछ नहीं, वोट जरूर डालेंगे हम’ के थीम पर जागरूकता अभियान चलाने का निर्देश दिया गया।

जागरूकता रैली निकाल कर लोगों से की मतदान की अपील



संवाददाता। रामगढ़

रैली के दौरान लोगों से लोकसभा चुनाव में हजारीबाग लोकसभा क्षेत्र के लिए निर्धारित मतदान की तिथि 20 मार्च को अनिवार्य रूप से बिना किसी डर, लोभ अथवा किसी के प्रभाव में आए अपने मताधिकार का प्रयोग करने की अपील की गई। साथ ही अपने-अपने क्षेत्र में आस पड़ोस के लोगों को भी अपने-अपने मताधिकार का प्रयोग करने के लिए प्रेरित करने को कहा गया।

विनोबा भावे विवि के विनोदिनी पार्क में योग फिटनेस कार्यक्रम कल फ्यूजन योग लोकप्रिय : संघमित्रा

संवाददाता। हजारीबाग

विनोबा भावे विश्वविद्यालय योग केंद्र एवं योग मित्र फिटनेस के संयुक्त तत्वावधान में 21 मार्च को विशाल योग फिटनेस कार्यक्रम का आयोजन किया गया है। विश्वविद्यालय के विनोदिनी पार्क में सुबह साढ़े छह बजे से कार्यक्रम शुरू होगा। यह जानकारी विभावि योग केंद्र के निदेशक डॉ. अमित कुमार सिंह ने दी। वहीं, दुर्बल से आई संघमित्रा सिंह ने कहा कि लगभग डेढ़ घंटे के सत्र में स्वस्थ जीवन संस्कृति अपनाने से संबंधित जानकारी दी जाएगी।

इस दौरान योग के साथ-साथ आधुनिक जुंबा एवं अन्य फिटनेस पद्धतियों की मिश्रित प्रस्तुति होगी। उन्होंने इसे फ्यूजन योग कहा, जो वर्तमान समय में पूरी दुनिया में काफी लोकप्रिय है। कार्यक्रम में विश्वविद्यालय के सभी पदाधिकारियों के अतिरिक्त मुख्यालय स्थित सभी विभाग के



योग साधना

- योग केंद्र व योग मित्र फिटनेस कर रहा आयोजन
- स्वस्थ जीवन संस्कृति जीने पर दिया जाएगा जोर

शिक्षक विद्यार्थी एवं कर्मचारियों को आमंत्रित किया गया है। जिनके पास योग मैट है उन्हें उसे लेकर आने को कहा गया है। कार्यक्रम के लिए इस

कोड का निर्धारण किया गया है। आग्रह किया गया है कि यदि संभव हो, तो काले रंग का डीला-डाला लोअर एवं सफेद या हल्के रंग के टी-शर्ट में आए। पहले पहुंचने वाले 100 अस्थिरियों को विश्वविद्यालय द्वारा योग मैट उपलब्ध कराया जाएगा। विश्वविद्यालय के योग केंद्र में मंगलवार को कार्यक्रम की तैयारी की समीक्षा की गई। इस अवसर पर योग केंद्र के योग प्रशिक्षक अभिषेक कुमार सिंह के अलावा योग केंद्र के वर्तमान एवं पूर्ववर्ती छात्र मौजूद थे।

ग्रामीण सड़कों से हो रहा अवैध कोयले का परिवहन

संवाददाता। टाटीझरिया

इन दिनों प्रखंड क्षेत्र में अवैध कोयला परिवहन का धंधा खूब फल-फूल रहा है। आदि दिन प्रखंड क्षेत्र से दर्जनों ट्रैक्टर और पिकअप वैन से बेड़म-टाटीझरिया सड़क होते हुए अवैध कोयला की ढुलाई की जा रही है। पेटी-झरपो के रास्ते भी अवैध कोयले की ढुलाई जारी है। रात भर होने वाले अवैध परिवहन से टाटीझरिया, डहरभंगा, ढूंगो, खरिका, झरपो, बेड़मकका, नारायणपुर, खैर, ककमा, बेड़म, मुर्को समेत अन्य गांव के लोगों की नींद हराम हो रही है। इस गोरखधंधे पर प्रशासनिक पदाधिकारियों की चुप्पी पर ग्रामीण बुराई उठा रहे हैं। ग्रामीणों का कहना है कि यह हेरत की बात है कि अवैध कोयले का परिवहन थाना की नाक के नीचे चल रहा है, पर कोई कार्रवाई



काला कारोबार

- बेड़म-टाटीझरिया सड़क से गुजरते हैं दर्जनों वाहन
- ईट निर्माण के लिए बंगला भग्ना में पहुंच रहा कोयला

नहीं हो रही है। इधर, लोकसभा चुनाव का विगुल बजने के बाद भी इस अवैध धंधे पर रोक लगती नहीं दिख रही है।

2024 लोकसभा चुनाव के लिए सभी पार्टियां पूरी तरह से कस चुकी हैं कमर सबसे ज्यादा मतदाता वाला सीट 'पलामू'



विशेष संवाददाता। रांची

झारखंड के पलामू जिले का इतिहास 127 साल पुराना है। एक जनवरी 1892 को पलामू को जिला घोषित किया गया था। इसे डालटनगंज के नाम से भी जाना जाता है। वर्ष 2003 में तत्कालीन मुख्यमंत्री बाबूलाल मरांडी ने डालटनगंज का आधिकारिक नाम मेदिनीनगर कर दिया। इस क्षेत्र पर दलित और आदिवासी समुदाय के खरवार, चरो, उरांव जनजाति भी रहते हैं। झारखंड की राजनीति में पलामू लोकसभा सीट का खासा महत्व है। 2024 लोकसभा चुनाव के लिए सभी पार्टियां पूरी तरह से कमर कस चुकी हैं। बता दें कि पलामू लोकसभा सीट पर अभी भाजपा का कब्जा है। भाजपा ने अपना उम्मीदवार फिर से विष्णु दयाल राम को बनाया है। वहीं, इंडिया गठबंधन की ओर से इस बार राजद चुनाव लड़ने वाली है। राजद ने ममता बड़वा की उम्मीदवारी की पुष्टि की है। गौरतलब है कि पलामू लोकसभा में कुल छह विधानसभा की सीट क्रमशः डालटनगंज, विश्रामपुर, छतरपुर, हुसैनाबाद, गढ़वा, भवनाथपुर है।

1957 का लोकसभा चुनाव कांग्रेस जीती

इस लोकसभा चुनाव में कांग्रेस के गजेन्द्र प्रसाद सिंह फिर चुनाव जीते। कांग्रेस को कुल 40.8% वोट मिले। छोटानामपुर संथाल परगना जनता पार्टी के उम्मीदवार राम अवतार शर्मा को 24.8% वोट मिले, जबकि झारखंड पार्टी को 15.1% वोट मिले।

1989 में जनता दल का खुला खाता

इस चुनाव में पलामू में परिवर्तन हुआ और यह सीट जनता दल के खाते में चली गयी। जनता दल के जोरावर राम ने सीट पर कब्जा जमाया। जिन्हें कुल 36.5% वोट, जबकि भाजपा के रामदेव राम को 27.9 तथा कांग्रेस आई की कमला कुमारी को 22.8% वोट मिले।

1962 लोकसभा चुनाव में कांग्रेस की हुई हार

इस चुनाव में कांग्रेस पार्टी को हार का सामना करना पड़ा। 1962 में स्वतंत्र पार्टी के उम्मीदवार शशांक मंजरी पलामू सांसद बने। उन्हें कुल 56.1% वोट मिले। जबकि पहली और दूसरी लोकसभा चुनाव में विजयी रहे कांग्रेस के सांसद गजेन्द्र प्रसाद सिंह को 25.6% वोट से संतोष करना पड़ा।

1967 फिर से कांग्रेस के खाते में गयी सीट

1967 के चुनाव में पलामू सीट पर फिर से कांग्रेस ने कब्जा जमाया। इस बार कांग्रेस ने अपना उम्मीदवार बदल कर कमला कुमारी को बनाया था। कांग्रेस उम्मीदवार को कुल 41.2% वोट मिले, वहीं संयुक्त सोशलिस्ट पार्टी को 22.6% वोट मिले।

1971 का लोकसभा चुनाव

1971 के लोकसभा चुनाव में पलामू सीट पर फिर से कांग्रेस ने कब्जा जमाया। इस बार कांग्रेस ने अपना उम्मीदवार बदल कर कमला कुमारी को बनाया था। कांग्रेस उम्मीदवार को कुल 41.2% वोट मिले, वहीं संयुक्त सोशलिस्ट पार्टी को 22.6% वोट मिले।

1977 के लोकसभा चुनाव में हार गई कांग्रेस

1977 के चुनाव में पलामू में बदलाव हुआ और कांग्रेस की कमला कुमारी को इस बार हार का सामना करना पड़ा। भारतीय लोक दल के उम्मीदवार रामधनी राम चुनाव जीते। उन्हें कुल 76.01% वोट मिले, जबकि कांग्रेस की कमला कुमारी को मात्र 14.7% वोट मिले।

1980 में सीट पर कांग्रेस का कब्जा

1980 के चुनाव में कांग्रेस ने एक बार फिर अपनी खोई हुई सीट पर कब्जा कर लिया। कांग्रेस की कमला कुमारी को 47% वोट मिले, वहीं जनता पार्टी के रामसुंदर दस को मात्र 19.5 फीसदी वोट मिले।

1984 में कांग्रेस की रिकॉर्ड जीत

इस चुनाव में कांग्रेस की कमला कुमारी को 71.2% रिकॉर्ड वोट मिले, वहीं जनता पार्टी के रामसुंदर दस को मात्र 19.5 फीसदी वोट मिले।

2014 का लोकसभा चुनाव में भाजपा जीती

2014 के लोकसभा चुनाव में भाजपा के विष्णु दयाल राम को उम्मीदवार बनाया। उन्हें 48.8% वोट मिले। जबकि राष्ट्रीय जनता दल के मनोज कुमार को 21.8% और झारखंड विकास मोर्चा प्र. के घूरन राम को 16% वोट मिले।

2019 के लोकसभा चुनाव में फिर से आई भाजपा

2019 के चुनाव में भी पलामू सीट भाजपा के खाते में गई थी। विष्णु दयाल राम भाजपा ने फिर अपना उम्मीदवार बनाया और भाजपा को कुल 62.5% वोट प्राप्त हुआ। दूसरे स्थान पर राजद के घूरन राम रहे, जिन्हें 23% वोट मिले।

झामुमो ने जीता 2009 का चुनाव

इस चुनाव में पहली बार झामुमो ने जीत हासिल की। झारखंड मुक्ति मोर्चा के कामेश्वर बैदा को 25.8% वोट मिले, जबकि राजद को 22.02%, झारखंड विकास मोर्चा प्र. को 13.99% और जदयू को 10% वोट मिले।

काई मोर्चों पर सीता सोरेन ने अपनाया था बगावती तेवर सीता सोरेन भी अपर्णा यादव की राह पर चल पड़ीं

रवि भारती। रांची



झारखंड मुक्ति मोर्चा की विधायक सीता सोरेन भी अपर्णा यादव की राह पर चल पड़ीं। वजह यह है कि वह खुद को झारखंड की राजनीति में स्थापित करना चाहती हैं। उत्तर प्रदेश की राजनीति में अपर्णा यादव एक अहम चेहरा हैं। अपर्णा समाजवादी पार्टी के सुप्रीमो स्व. मुलायम सिंह यादव की छोटी बहन हैं। वह भी अपने आप को उत्तर प्रदेश की राजनीति में स्थापित करना चाहती थीं। समाजवादी पार्टी में रहते हुए अपने लक्ष्य को हासिल नहीं कर पा रही थीं। कई मौके पर उन्होंने पार्टी और इसके नेता अखिलेश यादव को आड़े हाथों लिया था। अपर्णा यादव 2022 में

बीजेपी में शामिल हो गईं। यही कहानी कमोवेश झारखंड में भी दुहराई जा रही है। जामा से झामुमो विधायक सीता सोरेन भी बीजेपी का दामन थाम लिया है। सीता सोरेन ने भी कई मौके पर पार्टी की नीतियों के खिलाफ बगावती तेवर अपनाया था।

हेमंत से सीएम और कल्पना के मिलकर लौटने के बाद आया सीता का इस्तीफा

रांची (विशेष संवाददाता)। मंगलवार को झामुमो खेमे में सुबह से हलवल तेज रही। अब यह इतिहास था या पी-प्लान। यह चर्चा शुरू हो गयी है। मंगलवार को सुबह करीब साढ़े नौ बजे मुख्यमंत्री चंपाई सोरेन और कल्पना सोरेन पूर्व सीएम हेमंत सोरेन से मिलने होतवार जेल पहुंचे। इनके बीच करीब आधे घंटे तक बातचीत हुई। हेमंत सोरेन से मिलकर निकलने के बाद सीता सोरेन का इस्तीफा सामने आया। अर पार्टी एवं राजनीतिक गलियारे में यह चर्चा है कि क्या इसकी भनक सोरेन परिवार को पूर्व में मिल चुकी थी। क्या सूचना मिलने के बाद सीएम चंपाई और कल्पना सोरेन हेमंत से मिलने गए। या वाकई में सोरेन परिवार को इसकी जानकारी नहीं थी और परिवार को डेमेज कंट्रोल करने का समय नहीं मिला। मिली जानकारी के अनुसार तीनों के बीच इंडिया गठबंधन में सीट बंटवारे, प्रत्याशी चयन सहित चुनावी रणनीति पर चर्चा हुई।

वहन सीता का अयोध्या में आगमन

बीजेपी का दामन थामने के बाद विधायक रधीर सिंह ने कहा कि वहन सीता का अयोध्या में आगमन, जामा की विधायक सीता सोरेन को भारतीय जनता पार्टी की सदस्यता ग्रहण करने पर हार्दिक बधाई एवं शुभकामनाएं। पूर्ण विश्वास है कि आप मोदी जी के आदिवासी कल्याण, उत्थान और विकास के संकल्प को झारखंड में और मजबूत करेंगी!

सांसद संजय सेठ ने भी किया स्वागत

रांची सांसद संजय सेठ ने भाजपा परिवार में सीता का स्वागत किया। कहा कि भ्रष्टाचार, अत्याचार और व्याभिचार से मुक्त झारखंड के निर्माण में हम सब अग्रणी भूमिका निभाएंगे। राज्यसभा सांसद दीपक प्रकाश ने भी जामा की विधायक सीता सोरेन को भारतीय जनता पार्टी की सदस्यता ग्रहण करने पर हार्दिक बधाई एवं शुभकामनाएं दी हैं।

अगला नंबर चंपाई सोरेन का

गोड्डा सांसद निशिकांत दुबे ने कहा कि उन्होंने (सीता सोरेन) उचित समय पर उचित निर्णय लिया। हेमंत सोरेन ने भ्रष्टाचारी सरकार दी, दुर्गा सोरेन का संघर्ष हेमंत खत्म करना चाहते हैं। अगला नंबर आंदोलनकारी चंपाई सोरेन का है। सीता भाभी को बधाई, निशिकांत ने एक्स पर लिखा है कि सीता सोरेन मेरे परम मित्र स्व. दुर्गा सोरेन की धर्म पत्नी हैं।

तीन साल पहले नया मोड़ आया

विरोध के स्वर तो कई साल पहले से ही फूट रहे थे। साल 2021 में एक नया मोड़ भी आया था। जब सीता सोरेन की दोनों बेटियों राजश्री और जयश्री सोरेन ने अपने पिता के नाम पर पार्टी का गठन किया था और उनका नाम दुर्गा सोरेन सेना रखा था। उन्होंने पार्टी के गठन का मकसद बताते हुए कहा था कि इसके जरिए मकसद राज्य में भ्रष्टाचार, विस्थापन और जमीन की लूट समेत कई मुद्दों को उठाना है।

2009 से लगातार सीता सोरेन जामा से रही हैं विधायक

मेरे परिवार के खिलाफ रची जा रही है गहरी साजिश

सीता सोरेन ने पत्र में लिखा है कि गुरुजी के अथक प्रयासों के बावजूद जिन्होंने हम सभी को एकजुट रखने के लिए कठिन परिश्रम किया, अफसोस कि उनके प्रयास भी विफल रहे। मुझे हाल ही में ज्ञात हुआ है कि मेरे और मेरे परिवार के खिलाफ भी एक गहरी साजिश रची जा रही है। मैं अत्यंत दुःखी हूँ, मैंने यह दृढ़ निश्चय किया है कि मुझे झारखंड मुक्ति मोर्चा और इस सदस्यता को छोड़ना होगा। मैं अपनी प्राथमिक सदस्यता से इस्तीफा दे रही हूँ और आप से निवेदन करती हूँ कि मेरे इस्तीफे को स्वीकार किया जाए। मैं आपकी और पार्टी की हमेशा अन्धारी रहूंगी और मेरी शुभकामनाएं सदैव आपके साथ रहेंगी।

राशिफल आचार्य प्रणव मिश्रा

- मेघ**: माता के स्वास्थ्य को लेकर चिंता बनी रहेगी। काम के प्रति जिम्मेदार होना होगा। हो सके तो किसी संत-महात्मा का आशीर्वाद लें। कानूनी अडचन दूर होगा। स्थिति अनुकूल रहेगी। व्यवसाय ठीक रहेगा। उच्चाधिकारी प्रसन्न रहेंगे। दूसरों के झगड़ों में न पड़ें।
- वृषभ**: सुख में वृद्धि होगी, पर वाहन के प्रयोग में सावधानी आवश्यक है। लोगों के बहकावे में न आना। कुसंगति से हानि होगी। पुलिस से बचाव हो सकता है। कार्य समय पर पूर्ण नहीं होने से तनाव रहेगा। कार्य और प्रभाव से व्यवसाय ठीक रहेगा।
- मिथुन**: किसी बाहरी व्यक्ति का आगमन होगा। स्वास्थ्य पर ध्यान होगा। वाणी पर नियंत्रण रखें। वैवाहिक प्रस्ताव प्राप्त हो सकता है। कोर्ट कचहरी के काम का निपटारा नया कार्य प्रारंभ करने की योजना बनेगी। अन्न दान करें।
- कर्क**: समय बहुत ही उत्तम है। धन की प्राप्ति की योजना बनेगी। बेरोजगारी दूर करने के प्रयास सफल रहेंगे। अंक व योग के प्रति साधना रहें। नौकरी में प्रमोशन मिल सकता है। उच्चाधिकारी प्रसन्न रहेंगे। सफलता की राह खुलेगी।
- सिंह**: विदेश से किसी बड़े लाभ का योग है। समय पर कार्य होने से प्रसन्नता रहेगी। किसी आनंदोत्सव में भाग लेने का अवसर प्राप्त होगा। आनंद में वृद्धि होगी। ग्राहक सक्रिय रहेंगे। कोमती वस्तुएं संभालकर रखें। सूर्य को अर्घ्य दें।
- कन्या**: समय सामान्य है। विवाद को बढ़ावा देना ठीक नहीं। आय में कमी रहेगी। बेवकूफ तनाव रहेगा। काम में मन नहीं लगेगा। धैर्य रखें। व्यवसाय मनुनुकूल रहेगा। प्रयास अधिक करना पड़ेगा। थकान रहेगी। बड़ू का दान करें।
- तुला**: सरकारी कार्य में गति मिलेगी। कार्यों में तेजी आई है। लाभ के अवसर हाथ आने लगे। सामाजिक प्रतिफल में वृद्धि होगी। व्यवसाय ठीक है। काम के लिए बाहर जाना पड़ सकता है। पार्टनरों से तालमेल बैठेगा। इतर दान करें।
- वृश्चिक**: धर्म और सामाजिक कार्य में मन लगेगा। जल्दबाजी से बड़ी समस्या उत्पन्न हो सकती है। प्रेम-प्रसंग में अनुकूलता रहेगी। व्यावसायिक यात्रा सफल रहेगी। निवेश शूभ रहेगा। भूल-विस्मरे साथियों से मेलजोल बढ़ेगा। हनुमान चालीसा का पाठ करें।
- धनु**: किसी मित्र से विवाद हो सकता है। गलत निर्णय लेने से बचें। व्यावसायिक यात्रा सफल रहेगी। अप्रत्याशित लाभ हो सकता है। नए कार्य प्रारंभ करने की योजना बनेगी। नौकरी में प्रमोशन मिल सकता है। केला का दान करें।
- मकर**: किसी नया कार्य के पहले सोच विचार कर करें। व्यापार में नुकसान हो सकता है। घर में कोई बड़ा खर्च नहीं होगा। तनाव रहेगा। कुसंगति से घर में तनाव बना रह सकता है। व्यवसाय ठीक है। जोखिम व जमानत के कार्य टालें।
- कुंभ**: मौसमी बीमारियों से बचाव की आवश्यकता है। व्यावसायिक यात्रा सफल रहेगी। वस्तुओं को संभालकर रखें। नए अनुबंध हो सकते हैं। कोर्ट कचहरी में अनुकूलता रहेगी। कोई बड़ी बाधा होने से प्रसन्नता रहेगी। काली वस्तु का दान करें।
- मीन**: संतान सुख में वृद्धि का योग है। साथ ही आय में वृद्धि होगी। ऐश्वर्य पर अत्यंत संतुष्ट रहेगी। भाग्य का साथ मिलेगा। काम में अनुकूलता रहेगी। व्यवसाय ठीक है। जोखिम व जमानत के कार्य टालें। नये कार्य को जल्दबाजी में न करें।

कहीं कल्पना के सक्रिय राजनीति में आने से तो नहीं दिया सीता ने इस्तीफा!

प्रवीण कुमार। रांची

कांग्रेस के गांधी परिवार की कहानी झारखंड में दोहराते हुए दिख रही है। गांधी परिवार को एक बहु मेनका गांधी और उनका पुत्र वरुण गांधी परिवार की उपेक्षा की वजह से भाजपा में चले गये। उसी तरह झामुमो से अलग होकर सोरेन परिवार की बड़ी बहन सीता सोरेन ने भी मंगलवार को दिल्ली में भाजपा की सदस्यता ग्रहण की। संजय गांधी की मौत के बाद गांधी परिवार से मेनका गांधी और वरुण गांधी को जिस तरह बेदखल कर दिया गया था, उसी तरह की कुछ बातें सीता सोरेन ने अपने इस्तीफा में भी लिखा है। अपने इस्तीफा में उन्होंने कहा है कि परिवार की उपेक्षा और दुखी मन से पार्टी से अलग हुई हूँ... मेरे स्वर्गीय पति दुर्गा सोरेन, जो कि झारखंड आंदोलन के अग्रणी नेता और महान क्रांतिकारी थे, के निधन के बाद से ही मैं और मेरा परिवार लगातार उपेक्षा का शिकार रहा। पार्टी और परिवार के सदस्यों ने हमें अलग-थलग कर दिया है। जो कि मेरे लिए अत्यंत पीड़ादायक रहा है।

त्वरित टिप्पणी

- झामुमो में दोहरा रही है कांग्रेस की कहानी
- सोरेन परिवार में दो फाड़ होने से भाजपा को फायदा

चंद घंटे में ही बदल गया नजारा

सीता सोरेन के इस्तीफा देने के चंद घंटे के अंदर राजनीतिक गलियारे में खलबली मच गई है। सीता सोरेन के पार्टी बदलने के फैसले से एक नयी बहस छिड़ गयी है। सीता सोरेन भी कह चुकी हैं कि पार्टी के कई लोग उनके साथ हैं, लेकिन मौजूदा हालात की वजह से खुलकर सामने नहीं आ रहे, जानकारों का कहना है कि सोरेन परिवार में दो फाड़ होने से भाजपा को फायदा होने की संभावना है। क्योंकि अबतक जो बातें भाजपा के नेता कहा करते थे, उसे अब सीता सोरेन कहेंगी।

सीता सोरेन ने कहा था- मेरी उपेक्षा हो रही है

सीता सोरेन कई बार कह चुकी हैं कि उनकी उपेक्षा हो रही है। उन्होंने इस बात पर आपत्ति भी जताई थी कि हेमंत सोरेन की गिरफ्तारी के बाद यदि कल्पना सोरेन को सीएम बनाया जाता है, तो वह इस फैसले को स्वीकार नहीं करेंगी। चर्चा है कि ताजा राजनीतिक माहौल में अब सीता सोरेन जब जनता के बीच पार्टी में "उपेक्षा" की बात उठाएंगी, तो कल्पना सोरेन को मिलने वाली सहानुभूति प्रभावित होगी। क्योंकि खासकर संथाल में गुरुजी के बाद सीता सोरेन के दिवंगत पति दुर्गा सोरेन का ही प्रभाव रहा है। वह गुरुजी के साथ पार्टी की हर गतिविधियों में शामिल हुआ करते थे।

राजनीतिक गलियारों में चर्चा का बाजार गर्म है

सीता सोरेन के इस्तीफे को लेकर राजनीतिक गलियारों में चर्चा का बाजार गर्म है। इसकी वजह यह भी है कि हेमंत सोरेन की गिरफ्तारी के बाद उनकी पत्नी कल्पना सोरेन राजनीति में सक्रिय हो गई हैं। वह जगह-जगह सभाएं कर रही हैं। पिछलों दिनों मुंबई में राहुल गांधी की न्याय यात्रा के समापन कार्यक्रम में भी पार्टी की ओर से कल्पना सोरेन शामिल हुई थीं। उनकी सक्रियता को देखते हैं झारखंड में इस बात की जोरशोर से चर्चा हो रही थी कि उनको सहानुभूति मिल सकती है। इससे गठबंधन को फायदा होगा।

हेमंत सोरेन के उदय के साथ ही परिवार से दूर होते गयीं सीता

कौशल आनंद। रांची

पार्टी और परिवार में एक समय में दुर्गा सोरेन की तुली बोलती थी। शायद ही पार्टी या परिवार का कोई ऐसा निर्णय हो जहां पर दुर्गा सोरेन की सलाह नहीं ली जाती थी। दुर्गा सोरेन का असामयिक निधन 21 मई 2009 को हो गया। दुर्गा सोरेन के रहते हेमंत सोरेन का राजनीति में कोई खास इंटरस्ट नहीं था। हेमंत सोरेन झामुमो का छात्र इकाई झारखंड छात्र मोर्चा के अध्यक्ष हुआ करते थे। मगर दुर्गा सोरेन के निधन के बाद अचानक से हेमंत सोरेन की महत्ता पार्टी और परिवार में बढ़ गयी। सक्रियता इस कदर बढ़ी कि अर्जुन मुंडा की सरकार में वे डिप्टी सीएम बने। इसके बाद अर्जुन मुंडा सरकार को गिरा दी गयी और कांग्रेस को मदद

कल्पना के राजनीति में एक्टिव होने से परिवार से दूरी और बढ़ी

परिवार में हेमंत सोरेन दंपति का बढ़ता कद कहीं न कहीं सीता सोरेन के लिए असहनीय साबित हो रहा था। वे बड़ी बहन होने के नाते खुद को उपेक्षित महसूस कर रही थीं। दुर्गा सोरेन के निधन के बाद पार्टी की पूरी कमान एक तरह से हेमंत सोरेन के अधीन होता चला गया। यह भी उनके लिए असहनीय था।

से हेमंत सोरेन मुख्यमंत्री बन गए 2019 के विधानसभा चुनाव में अपने दम पर उन्होंने न केवल पार्टी को 30 सीटें दिलाईं, बल्कि राज्य कांग्रेस और राजद के सहयोग से पूर्ण बहुमत वाली सरकार बनायी और मुख्यमंत्री बने।

सीता सोरेन के दिल्ली में होने के समय से पक रही थी खिचड़ी

जब पूर्व सीएम हेमंत सोरेन की सरकार चली गयी और चंपाई सोरेन के नेतृत्व में नयी सरकार का गठन हो रहा था, तब सीता सोरेन दिल्ली में जमी रही। खबरें आयीं कि वह निजी काम से गयी हैं। दिल्ली से लौटने के बाद वे सीधे गुरुजी से मिलीं। इसके बाद संभवतः नाराजगी दूर होने की बातें सामने आयीं। मगर इतना तय है कि सीता की भाजपा से दोस्ती की पटकथा बहुत महीने पहले से लिखी जा चुकी थी।

फिर सीता का कद घटता गया। सीता की नाराजगी परिवार से बढ़ती चली गयी। हालात यहां तक पहुंच गए थे कि सीता सोरेन की बड़ी बेटे राजश्री ने दुर्गा सोरेन सेना गैर राजनीतिक संगठन तक खड़ा कर दिया।

राजनीतिक दांव : रवींद्र राय, रवींद्र पांडेय, बड़कुंवर, शशिभूषण, तुबीद के बाद अब सुनील सोरेन की बारी !

भाजपा ने आयातितों के लिए कुर्बान किए अपने पांच समर्पित नेता

सत्य शरण मिश्रा। रांची

भाजपा ने आयातित नेताओं के लिए अपने कई समर्पित नेताओं को कुर्बान कर दिया है। जिन नेताओं ने बूथ से लोकसभा स्तर तक संगठन को सींचा। संघर्ष कर अपनी पहचान बनाई और पार्टी को मजबूती दी वहीं नेता एक झटके में दरकिनार कर दिये गये, पूर्व सांसद रवींद्र राय, रवींद्र पांडेय, बड़कुंवर गगराई, शशिभूषण सामड और जेबी तुबीद जैसे कई ऐसे नेता हैं जिनकी तिलांजलि भाजपा ने आयातित नेताओं के लिए दे दी है। इन्हीं कुर्बान नेताओं की लिस्ट में जल्द ही दुमका सांसद सुनील सोरेन का नाम जुड़ सकता है। सोरेन

परिवार की बड़ी बहन और जामा से विधायक सीता सोरेन झामुमो से नाराज होकर भाजपा में शामिल हो गई हैं। जहिर है चुनाव से ठीक पहले सीता सोरेन लोकसभा चुनाव का टिकट मिलने के भरोसे पर ही भाजपा में शामिल हुईं होगी। सोरेन परिवार का किला ढाहने के लिए भाजपा उन्हें दुमका से चुनाव लड़वा सकती है, लेकिन भाजपा दुमका में वर्तमान सांसद सुनील सोरेन को टिकट दे चुकी है। अब भाजपा सीता की खातिर जेएमएम के गढ़ में संसमारी कर झामुमो सुप्रीमो शिवू सोरेन को उम्मीदवार को टिकट पर सुनील सोरेन का टिकट काट कर सीता सोरेन को दे सकती है।

गीता कोड़ा ने बड़कुंवर, शशिभूषण सामड और जेबी तुबीद की उम्मीदों पर फेरा पानी

भाजपा ने इससे पहले सिंहभूम में चुनाव लड़ने की तैयारी कर रहे अपने तीन नेताओं (बड़कुंवर गगराई, शशिभूषण सामड, जेबी तुबीद) की कुर्बानी दी है। सिंहभूम की कांग्रेस विधायक गीता कोड़ा को पार्टी में शामिल कराके भाजपा ने इन तीनों नेताओं की उम्मीदों पर पानी फेर दिया। जेबी तुबीद सिंहभूम सीट से भाजपा की टिकट पर चुनाव लड़ चुके हैं। सिंहभूम के पूर्व सांसद लक्ष्मण गिलुआ के निधन के बाद वे भाजपा से इस सीट के प्रबल दावेदार थे। वहीं सिंहभूम सीट से भाजपा की टिकट पर लोकसभा चुनाव लड़ चुके बड़कुंवर गगराई भी 2024 में चुनाव लड़ने की उम्मीद लेकर 2 साल पहले वापस भाजपा में आये थे। चक्रधरपुर से झामुमो से विधायक रहे शशिभूषण सामड भी इसी उम्मीद से भाजपा आये थे, लेकिन उन्हें भी निराशा हाथ लगा।

सीता सोरेन के लिए सुनील सोरेन की तिलांजलि देगी भाजपा ?

2019 के लोकसभा चुनाव से पहले भाजपा ने गिरिडीह में आजसू की खातिर अपने दिग्गज नेता रवींद्र कुमार पांडेय की तिलांजलि दी थी। झामुमो और कांग्रेस के गढ़ गिरिडीह सीट पर भाजपा को पहली बार रवींद्र पांडेय ने ही जीत दिलाई थी। वे पांच बार गिरिडीह विधानसभा से भाजपा के सांसद रहे थे। 2019 में वे सीटिंग सांसद थे, लेकिन एनडीए गठबंधन के तहत भाजपा ने गिरिडीह लोकसभा सीट आजसू को दे दिया। भाजपा के इस फैसले से तो रवींद्र पांडेय का पॉलिटिकल करियर भी खत्म होने के कगार पर पहुंच गया है।

चंद्रप्रकाश के लिए कुर्बान कर दिए गए रवींद्र पांडेय

2019 के लोकसभा चुनाव के समय भाजपा ने राजद से आयातित अन्नपूर्णा देवी के लिए कोडरमा के सीटिंग सांसद रवींद्र राय की तिलांजलि दी थी। रवींद्र राय एक समय भाजपा का बड़ा चेहरा थे। वे पार्टी के प्रदेश अध्यक्ष भी रहे। राजधनवार सीट से विधायक रहे। 2014 में कोडरमा से भाजपा के सांसद बने। 2019 में भी वे टिकट के प्रबल दावेदार थे, लेकिन लोकसभा चुनाव से ठीक पहले अन्नपूर्णा देवी राजद छोड़ भाजपा में शामिल हो गईं और रवींद्र राय दरकिनार कर दिये गये।

अन्नपूर्णा को लाकर रवींद्र राय को कर दिया दरकिनार

2019 के लोकसभा चुनाव के समय भाजपा ने राजद से आयातित अन्नपूर्णा देवी के लिए कोडरमा के सीटिंग सांसद रवींद्र राय की तिलांजलि दी थी। रवींद्र राय एक समय भाजपा का बड़ा चेहरा थे। वे पार्टी के प्रदेश अध्यक्ष भी रहे। राजधनवार सीट से विधायक रहे। 2014 में कोडरमा से भाजपा के सांसद बने। 2019 में भी वे टिकट के प्रबल दावेदार थे, लेकिन लोकसभा चुनाव से ठीक पहले अन्नपूर्णा देवी राजद छोड़ भाजपा में शामिल हो गईं और रवींद्र राय दरकिनार कर दिये गये।

Her Story

होली के जायके

कुछ मीठा, कुछ नमकीन



रानी प्रसाद

गाजर के गुलाब जामुन



यह चाहिए
गाजर: 250 ग्राम लाल रंग के चीनी : डेढ़ कटोरी पानी : डेढ़ कटोरी इलायची पाउडर : एक चम्मच, शुद्ध घी : दो चम्मच सुजी : एक कप मिल्क पाउडर : 6 टेबल स्पून, खाने वाला सोडा : एक चुटकी, तलने के लिए रिफाईंड ऑयल, दूध एक कप.

ऐसे बनाएं

सर्वप्रथम गाजर को छीलकर उसके छोटे-छोटे टुकड़े करें और मिक्सर के जार में थोड़े-थोड़े पानी के सहारे एकदम महीन पीस लें. इसमें थोड़े भी टुकड़े नहीं होने चाहिए. ध्यान रखने योग्य बात यह है कि गाजर बिल्कुल पतले पतले और सॉफ्ट होने चाहिए तभी यह गुलाब जामुन ज्यादा अच्छे तैयार होंगे. अब एक पैन में दो चम्मच शुद्ध घी डालकर इस गाजर के पेस्ट को पानी सूखने तक भुने. जब इसका पानी बिल्कुल सूख जाए तब इसमें एक कप दूध डाल दें और एक कप सुजी डाल दें. इसमें 6 चम्मच मिल्क पाउडर डाल दें और इसे धीमी आंच पर चलते रहें. थोड़ी देर में यह गुथे हुए आटे की तरह हो जाएगा. अब गैस ऑफ करके इसे थोड़ा सा ठंडा होने दें. एक दूसरे पैन में चीनी और पानी डालें. पानी घुलने तक उसे पकाएं. इसमें इलायची का पाउडर भी डाल दें. हमें चीनी की चासनी में किसी तार की जरूरत नहीं है. थोड़ा सा चिपचिपापन आ जाने से यह चासनी तैयार हो जाती है. हाथ में थोड़ा सा घी लगाकर गाजर के मिश्रण को में एक चुटकी खाने वाला सोडा डालकर हाथों से मसले और उसे चिकने चिकने बॉल का रूप दे दें. ध्यान रहे इसमें किसी भी तरीके का क्रेक नहीं आना चाहिए. जब यह सारे बॉल तैयार हो जाएं तब एक कढ़ाही में रिफाईंड डालकर मध्यम आंच पर इन्हें तले और गरम चासनी में डाल दें. आधे घंटे में यह गुलाब जामुन खाने लायक हो जाएंगे.

अंगूर का मिल्क शेक

यह चाहिए
हरे वाले अंगूर : 250 ग्राम चीनी : 100 ग्राम दूध : आधा लीटर मलाई : दो बड़े चम्मच कटे हुए मेवे गार्निश करने के लिए.



ऐसे बनाएं

सबसे पहले अंगूर को अच्छी तरह धोकर एक पैन में चीनी और आधा कप पानी मिलाकर धीमी आंच पर उबलने के लिए छोड़ दें. 15 मिनट में यह अंगूर सॉफ्ट हो जाएंगे तब इन्हें ठंडा करके मिक्सर के जार में पीस लें. पीसने के बाद इन्हें छननी से छान कर अंगूर के मोटे टुकड़ों को हटा दें. अब हॉफ लीटर दूध और मलाई डालकर इस मिश्रण को मिक्सर के जार में डालकर अच्छी तरह चला दें. बर्फ के टुकड़े और कटे हुए मेवे के साथ इस सर्व करें.

चूड़ा या पोहा के कटलेट



यह चाहिए
चूड़ा : दो कप मध्य साइज के उबले आलू : तीन प्याज: आधा कप महीन कटा हुआ गाजर: धिसा हुआ आधा कप शिमला मिर्च : महीन कटा हुआ आधा कप उबले हुए मटर : आधा कप धनिया : बारीक कटी हुई आधा कप अदरक लहसुन का पेस्ट : दो चम्मच

चाट मसाला : दो चम्मच नमक : स्वाद अनुसार भूना हुआ जीरा पाउडर : एक चम्मच लाल मिर्च पाउडर : एक चम्मच अमचूर : एक चम्मच ब्रेड क्रम्स : आधा कप अरारोट पाउडर : दो चम्मच मैदा : दो चम्मच तलने के लिए तेल

ऐसे बनाएं

सबसे पहले चूड़ा को अच्छी तरह से धो लें और इसे 5, 6 मिनट तक ऐसे ही छोड़ दें ताकि इसका पानी सूख जाए उसके बाद आलू को अच्छे से मसल लें. अब इन आलूओं को चूड़ा में अपने हाथों से मसल मसल कर मिला दें. तत्पश्चात इसमें प्याज गाजर शिमला मिर्च धनिया के पत्ते अदरक लहसुन का पेस्ट नमक भुना हुआ जीरा पाउडर लाल मिर्च का पाउडर आमचूर और उबले हुए मटर को अच्छी तरह मिला दें. मिलाने के बाद इनको टिक्कियों का शैप दें. अब कॉर्न फ्लोर और मैदा को एक कटोरी में थोड़ा सा नमक डालकर पानी की सहायता से पतला घोल तैयार करें और इन टिक्कियों को इस मैदा वाले घोल में डालें और उसके बाद इसे ब्रेड क्रम्स में डालें और प्लेट पर निकल लें. इस तरह सारी टिक्कियों को एक साथ तैयार कर लें और आधे घंटे के लिए फ्रिज में सेट होने के लिए रख दें आधे घंटे के बाद इन टिक्कियों को गर्म तेल में या रिफाईंड में तल लें. ध्यान रहे आंच बहुत तेज नहीं होनी चाहिए और बहुत धीमा भी नहीं. यह टिक्कियां फ्रिज में बनाकर एक हफ्ते तक रखी जा सकती हैं और जब खाने का मन हो तब इन्हें तलकर खाया जा सकता है.



हॉरी सरोज राय
इमंटोलॉजिस्ट कॉस्मेटोलॉजिस्ट

रंग-गुलाल, पकवान, लोगों से मिलना और भरपूर मस्ती... यही तो है होली की रौनक. लेकिन रंग-गुलाल का इस्तेमाल कई बार हमारी त्वचा और बालों के लिए परेशानी का कारण बना है. एक्सपर्ट से जानिए होली से पहले क्या करें और क्या नहीं करें ताकि इसकी रंगीनी मधुर याद बन कर दिल में सालों साल संजोई रहे.

खुशनुमा हैं ये रंग

होली से तुरंत पहले यह नहीं करें

किसी तरह का स्किन ट्रीटमेंट अब होली के बाद ही लें. स्किन ट्रीटमेंट या फेशियल जिसमें त्वचा का एक्सफोलिकेशन होता है या त्वचा की ऊपरी परत की पीलिंग होती है, वह होली के पहले कराने पर समस्या हो सकती है. दरअसल फेशियल के बाद त्वचा थोड़ी संवेदनशील यानि सेंसेटिव हो जाती है. यह संवेदनशीलता कुछ दिनों तक बरकरार रहती है. होली के कुछ रंग त्वचा पर बुरा असर डाल सकते हैं और इसके गंभीर प्रभाव हो सकते. बालों को रंगने या स्ट्रेटनिंग का काम भी अभी टालें. पुरुषों को सलाह दी जाती है कि होली से एक दिन पहले शेविंग नहीं करें. होली के हफ्ते भर पहले से ही इरिटेट या पीलिंग स्किन प्रोडक्ट जैसे रेटिनेॉल, ग्लाइकोलिक एसिड आदि का उपयोग नहीं करें. इससे रंग त्वचा पर खराब प्रभाव डालेंगे.

होली से पहले बालों की देखभाल

सूखे बाल अधिक रंग और पानी सोखेंगे. इसलिए अपने बालों की ऑयलिंग और कंडिशनिंग जरूर करें. होली खेलने से एक रात पहले बालों में तेल लगाना बालों को सुरक्षा कवच सा दिलाएगा. सिर की त्वचा को डेहाइड्रेशन से बचाने के लिए होली से पहले पानी, नारियल पानी, फलों का रस आदि खूब लें. बालों की जड़ में बचाव के लिए सीरम या कंडिशनर जरूर लगाएं. खोपड़ी में नारियल तेल लगाकर भी रंगों को बालों की जड़ों तक जाने से रोक सकते हैं. बालों को बांध कर रंगीन स्कार्फ से उन्हें कवर करना भी एक बढ़िया विकल्प है. होली खेलने के बाद अपने बालों को ठंडे पानी से धोएं क्योंकि गर्म पानी से रंग जम सकता है. रंग साफ करने के लिए माइल्ड शैम्पू का उपयोग करें. धरेलू उपाय अपनाना चाहते हैं तो थोड़े से दही में कुछ बूंद रोजमैरी एसेंशियल ऑयल मिलाकर सिर की त्वचा पर हल्के हाथों से लगाएं. 30 मिनट बाद पानी से धो लें. एक मसले केला में कुछ बूंद शहद और थोड़ा दूध मिला कर इस पेस्ट को भी बालों में लगाया जा सकता है. यह न केवल बालों की गंदगी और रंग की सफाई करेगा, बल्कि सिर की त्वचा और बालों की डीप कंडिशनिंग भी करेगा.



होली खेलने के बाद

होली खेलने के बाद रंगों की सफाई के लिए खूब नहाने से बचें. रंगों को सूखने दें. फिर इन्हें हल्के से त्वचा से झाड़ कर हटाएं. इसके बाद नारियल या कोई और तेल का लेयर लगाएं और दस मिनट के लिए यू ही छोड़ दें. यह प्रक्रिया रंग को छुड़ाने में मददगार होगी. न तो तेज साबुन का इस्तेमाल करें और न धरेलू नुस्खों में नींबू जैसी सामग्रियों का. इससे त्वचा का पीएच बैलेंस बिगड़ सकता है. किसी मॉइश्चराइजिंग सोप की मदद से भी रंग छुड़ा सकते हैं. सफाई की प्रक्रिया के बाद थोड़ी-थोड़ी देर पर मॉइश्चराइजर जरूर लगाएं. गर्म पानी से नहीं नहाएं क्योंकि इससे त्वचा और सूखी और इरिटेटेड हो जाएगी. सफाई के बाद फिर त्वचा पर भरपूर मॉइश्चराइजर लगाएं. धरेलू उपाय अपनाना चाहते हैं तो एक छोटे चम्मच बेसन में दो बड़े चम्मच दूध मिला कर पेस्ट बनाएं. इसमें लेवेंडर एसेंशियल ऑयल को कुछ बूंदें मिलाएं. इस पेस्ट को पूरे शरीर पर लगाएं और तब नहाएं. थोड़ा गुनगुना ऑयल ऑयल भी रंग छुड़ाने के लिए लगाया जा सकता है. लगाने के बाद सॉफ्ट कॉटन कपड़े से हल्के हाथों से रगड़िए. फिर करीब 30 मिनट तक यू ही रहने दें. दही में बेसन और दूध मिला कर त्वचा में लगाएं. इससे रंग छूटने के क्रम में रफ हुई त्वचा थोड़ी मुलायम भी होगी. होली की सफाई और बाद के एक हफ्ते तक कम से कम त्वचा की नमी लौटाने के लिए कुछ उपाय अपनाएं. चेहरे पर गुलाबजल का स्प्रे दिन में दो-तीन बार करें. स्प्रे करने के बाद इसे यू ही थोड़ी देर रहने दें. दिन भर में तीन-चार बार रिच मॉइश्चराइजर का इस्तेमाल करें. पानी, नारियल पानी, ताजे फलों का रस आदि का अधिक सेवन करें.



होली खेलने से पहले त्वचा की देखभाल

अपनी त्वचा में अच्छी क्वालिटी का मॉइश्चराइजर लगाएं जिससे त्वचा मुलायम और नमीयुक्त रहे. इससे आपकी त्वचा रंग चिपकने से बचेगी और उन्हें हटाना भी आसान होगा. नमी की वजह से त्वचा को जो नुकसान पहुंची है, उसकी भरपाई भी हो सकेगी. अक्सर होली हम घरों के बाहर ही खेलते हैं. इसलिए कम से कम 30 एसपीएफ का सनस्क्रीन चेहरे और शरीर के खुले भागों पर लगा कर ही होली खेलने बाहर जाएं. इतना ही नहीं. भींगने या पसीने आने पर हर दो घंटे पर इसे वापस अपने चेहरे, हाथों, गले, पैरों आदि में लगाएं. नारियल तेल की जगह वैसलीन भी लगा सकती हैं. सूखी त्वचा के लिए रोजहिप ऑयल लगाने के बाद चेहरे पर सनस्क्रीन लगाएं. ऑयली स्कीन है तो ऑर्गेनिक ऑयल और उसके बाद सनस्क्रीन लगाएं. सेंसेटिव स्कीन है तो बैरियर रिपेयर क्रीम लगाएं. अगर त्वचा पर बड़े एक्ने व मुहांसे हैं तो होली खेलने से ठीक पहले एक्ने पैचेज लगाएं जो मार्केट में उपलब्ध हैं. खेलने जाने से पहले आंखों पर एक बेहतर सनलास पहनें. इससे आंखों का बचाव होगा. अगर स्किन एलर्जी या रैशज की समस्या आपके लिए आम है तो होली से एक दिन पहले ही रात में एक एंटीएलर्जिक टेबलेट लेना बेहतर रहेगा. इससे एलर्जी, खुजलाहट आदि की समस्या नहीं रहेगी.

होली की ड्रेस

कलर, फैब्रिक, प्रिंट और कट में ये हैं ट्रेंडी



अनामिका सिंह
फैशन डिजाइनर

इस मौसम के लिए सबसे मुफेद फैब्रिक है कॉटन, मलमल, खादी कॉटन, साटिन कॉटन, रयॉन आदि. होली के लिए फैशन ट्रेड में पारंपरिक और होली ड्रेसज हैं. चिकनकारी सूट इस मौसम और अवसर के लिए ऑलटाइम सदाबहार है. पेस्टल शेड्स में ए लाइन कुर्ती ट्रेड में है. लाइट पर्पल, पिंक, क्रीम, पिस्ता प्रीन, लेमन यलो और व्हाइट सबसे ट्रेंडी कलर हैं. ए लाइन विद पैटर्स, सलवार सूट विद अफगानी सलवार, धोती सलवार, ट्र्यूलियू पैटर्स विद कुर्ती भी ट्रेंड में हैं. गर्मी के मौसम में ब्लॉक प्रिंट्स, बंधेज, बगरू प्रिंट, सांगानेरी प्रिंट, जयपुरी प्रिंटेड सूट पसंद किया जाता है. लूज कुर्ती, शर्ट कॉलर कुर्ती, अंगरखा कुर्ती विद चूड़ीदार, एम्ब्रॉयडी वाले सूट भी खूब पसंद किए जाते हैं.



होली के खुशनुमा रंग बनाकर पंजाब के फुलकारी सूट्स भी इस मौसम में बहुत खूबसूरत लुक देते हैं.

ए लाइन कुर्ती के संग सिगरेट पैट और बनारसी टुपटा को को-ऑर्डिनेट कर हेवी पार्टी लुक क्रिएट किया जा सकता है. कुर्ती के लिए सिल्क या सैटिन का फैब्रिक उपयोग में लें.



कमलजीत कौर
खूटी एक्सपर्ट

मोहल्ले की धमाल हो या सोसायटी में रंगों की बौछार, सुंदर और गॉर्जियस दिखने की खाहिश किसे नहीं होती. आइए, होली मेकअप के लिए लें एक्सपर्ट से सलाह ताकि आपका मेकअप लुक तो बेहतर करे ही, साथ ही रंगों से बचाव के लिए एक प्रोटेक्टिव लेयर सा भी तैयार कर दें-

फ्रेश और गॉर्जियस लुक

प्राइमर

त्वचा साफ करने और मॉइश्चराइजर-सनस्क्रीन लगाने के बाद चेहरे पर प्राइमर की लेयर लगा सकते हैं. ल्यूमिनाइजिंग प्राइमर का इस्तेमाल करें. यह आपकी त्वचा को चमक देगा और स्किन पर लगने वाले गुलाल से बचाएगा.

फाउंडेशन बेस

प्राइमर लगाने के बाद अपने चेहरे पर फाउंडेशन की मोटी परत लगाएं ताकि त्वचा गुलाल के नुकसान से मुक्त रहे. फाउंडेशन लगाने से स्किन के छोटे छिद्र बंद हो जाएंगे, इससे रंग-गुलाल के कैमिकल त्वचा को नुकसान नहीं पहुंचा सकेगा. रोज पाउडर-चेहर पर प्राइमर और फाउंडेशन लगाने के बाद रोज पाउडर लगाएं. ताकी फाउंडेशन की परत आसानी से सुख जाए और सेट हो जाए.

आई मेकअप

होली मेकअप में काजल, लाइनर या मस्कारा, इन तीनों से दूर रहें तब ही बेहतर है. ये आंखों को नुकसान पहुंचा सकते हैं.

लिपस्टिक

होठों पर मॉइश्चराइजर लगा कर गहरे रंग की लिपस्टिक लगाएं. इससे आपके चहरे को फ्रेश लुक मिलेगा. होली को तैयारी और पकवान बना कर थक चुकी हैं, तो भी ब्राइट लिपिस्टिक से बेहतर लुक मिलेगा.

हेयर स्टाइल

बालों को सिर के ऊपर जड़ा बांधे या पोनी करें. हेमस्टाइल ऐसा हो जिससे रंग आपके सिर में न जाएं. होली खेलने के दौरान बालों को बचाकर खेले.

मेकअप रिमूव

पार्टी या होली समारोह खत्म होने के बाद मेकअप रिमूव जरूर करें. ताकी आपके स्किन साफ हो सके और अंत में चेहरे को अच्छी तरह मॉइश्चराइज करें.



संयोजन : चेतना झा, डिजाइनिंग - खुशवंत कुमारी



आईपीएल : 17वें सीजन में छठे खिताब के लिए 22 को अपने अभियान की शुरुआत करेगी चेन्नई धौनी की रणनीति और ऑलराउंडर्स की भरमार से चेन्नई सुपर किंग्स मजबूत

आकर्ष अनिकेत । रांची । 22 मार्च से इंडियन प्रीमियर लीग (आईपीएल) की शुरुआत होने जा रही है। आईपीएल के 17वें सीजन में अपने छठे खिताब पर नजर गड़ाये बैटी गत चैंपियन चेन्नई सुपर किंग्स (सीएसके) की टीम शुक्रवार को अपने अभियान की शुरुआत रॉयल चैलेंजर्स बंगलोर (आरसीबी) के खिलाफ करेगी। सीएसके की सबसे बड़ी ताकत महेंद्र सिंह धौनी की कप्तानी है। धौनी रणनीति बनाने में काफी माहिर हैं। धौनी को ऑलराउंडर्स काफी पसंद हैं और इस बार सीएसके की टीम में नौ ऑलराउंडर्स हैं। ऑलराउंडर्स की भरमार व धौनी की रणनीति सीएसके के लिए इस सीजन काफी अहम साबित हो सकती है। हालांकि डेवोन कॉन्वे और मथीश पथिराना का चोटिल होना टीम की मुश्किलें बढ़ा रहा है।

1 22 मार्च को रॉयल चैलेंजर्स बंगलोर से भिड़ेगी चेन्नई सुपर किंग्स की टीम

2 चेन्नई के पास है ऑलराउंडर्स की भरमार, टीम में कुल नौ ऑलराउंडर्स हैं

3 चोटिल होने के कारण आईपीएल के आधे सीजन से बाहर रहेंगे डेवोन कॉन्वे

4 रचिन रविंद्र या डेरिल मिचेल में से एक कर सकते हैं चेन्नई के लिए ओपनिंग



चेन्नई का मजबूती पक्ष

वल्लेबाजी : चेन्नई के पास मजबूत बल्लेबाजी क्रम है। ओपनर ऋतुराज गायकवाड पिछले तीन सीजन में 1593 रन बनाए हैं, जिसमें एक शतक और 11 अर्धशतक शामिल हैं। पिछले सीजन उनका स्ट्राइक रेट 147.50 का था। उनके जोड़ीदार रचिन रविंद्र या डेरिल मिचेल बन सकते हैं। रचिन पिछले साल विश्व कप में अपनी बैटिंग का जोहर दिखा चुके हैं। वहीं मिचेल विस्फोटक बल्लेबाज हैं, जिनका इस्तेमाल धौनी ओपनर के रूप में कर सकते हैं, तीसरे नंबर पर अजिंक्य रहाणे हैं, जिन्होंने पिछले सीजन 172.49 के स्ट्राइक रेट से 326 रन बनाए थे। मिडिल ऑर्डर में मोईन अली, रविंद्र जडेजा, धौनी, समीर रिजवी व शिवम दुवे जैसे नाम हैं। लोअर ऑर्डर में भी शार्दूल ठाकुर व दीपक चाहर जैसे बल्लेबाज हैं।



ऑलराउंडर्स : ऑलराउंडर्स के बाद चेन्नई के पास काफी ऑलराउंडर्स हो गए हैं। ऑलराउंडर्स में चेन्नई ने डेरिल मिचेल, शार्दूल ठाकुर व रचिन रविंद्र जैसे ऑलराउंडर्स खरीदे हैं, जिससे अब टीम में कुल नौ ऑलराउंडर्स हो गए हैं।

चेन्नई का कमजोरी पक्ष

ऊपरी क्रम के बल्लेबाजों की कमी : चेन्नई की टीम में पांच ही प्रमुख बल्लेबाज हैं, जिसमें कॉन्वे चोट के कारण आधे सीजन से बाहर हो गए हैं। गायकवाड के साथ ओपनिंग के लिए नयी जोड़ी को तैयार करना होगा, जो टीम की मुश्किलें बढ़ा सकती है।

धारदार तेज गेंदबाजों की कमी : मुस्ताफिजुर और शार्दूल के रूप में चेन्नई ने दो नए तेज गेंदबाज खरीदे, लेकिन टीम में धारदार तेज गेंदबाज नहीं हैं। बाकी टीम में जहां मिचेल स्टार्क, जसप्रीत बुमराह, कगिसो रबाडा और पेट कर्मिस जैसे पेसर के साथ उतरेंगी। वहीं चेन्नई का यह पक्ष इस सीजन भी कमजोर ही रहेगा।

ऋषभ पंत के साथ खेलने को बेताब हैं झारखंड के कुशाग्र

भाषा । विशाखापत्तनम



दिल्ली कैपिटल्स के युवा विकेटकीपर बल्लेबाज झारखंड के कुशाग्र के लिए आईपीएल अनुबंध मिलना ही सपना साकार होना था। अब वह ऋषभ पंत के साथ खेलने को बेताब हैं क्योंकि वह उन जैसे स्टार खिलाड़ियों को खेलते हुए देखकर ही बड़े हुए हैं। झारखंड के बोकारो के 19 साल के कुशाग्र ने 19 प्रथम श्रेणी मैच में 1245 रन बनाये हैं। इस समय वह टीम के मुख्य कोच रिकी पॉटिंग की देखरेख में ट्रेनिंग कर रहे हैं। उन्हें फ्रेंचाइजी ने 7.2 करोड़ रुपये में खरीदा था। कुशाग्र ने कहा कि मैं पहली बार इंडियन प्रीमियर लीग (आईपीएल) का हिस्सा बनकर बहुत उत्साहित हूँ। मुझे इतने सारे बड़े अंतरराष्ट्रीय खिलाड़ियों के साथ खेलने का मौका मिलेगा। मेरा उद्देश्य टीम के लिए मैच जीतना होगा। उन्होंने कहा कि मैंने पहली बार ऋषभ पंत के साथ बल्लेबाजी की और उन्होंने मेरे खेल के लिए काफी कुछ गुर दिये। वह एक हाथ से शॉट लगा रहे थे और छक्के जड़ रहे थे। वह गेंद अच्छी तरह हिट कर रहे थे, उम्मीद है कि हम दोनों मिलकर दिल्ली कैपिटल्स के लिए मैच जीते। सुमित को तीन साल के इंतजार के बाद आईपीएल अनुबंध मिला और इस 28 साल के इस खिलाड़ी ने

- कुशाग्र ने 19 प्रथम श्रेणी मैच में 1245 रन बनाए हैं
- दिल्ली कैपिटल्स ने कुशाग्र को 7.2 करोड़ में खरीदा था
- फिलहाल पॉटिंग की देखरेख में ट्रेनिंग कर रहे हैं कुशाग्र

2019 में हरियाणा में प्रथम श्रेणी पदार्पण किया था। वहीं 27 वर्षीय भुई को लगता है कि वह सही समय पर लय में आ रहे हैं जो पहले सनराइजर्स हैदराबाद के लिए खेल चुके हैं। उन्होंने कहा कि मैंने कभी नहीं सोचा था कि धरुल मैदान में मुझे आईपीएल खेलने को मिलेगा। मैं यहां की परिस्थितियों से वाकिफ हूँ।

रोहित ने हार्दिक व बुमराह का भरपूर समर्थन किया : पार्थिव

भाषा । मुंबई



पूर्व भारतीय क्रिकेटर पार्थिव पटेल ने मंगलवार को कहा कि हार्दिक पंड्या और जसप्रीत बुमराह जब आईपीएल में मुंबई इंडियंस की तरफ से संघर्ष कर रहे थे तब रोहित शर्मा ने उनका पूरा समर्थन किया था। पार्थिव ने रोहित के नेतृत्व कौशल की तुलना चेन्नई सुपर किंग्स के कप्तान महेंद्र सिंह धौनी से की। उन्होंने कहा कि मुंबई के क्रिकेटर ने कभी कोई गलती नहीं की जबकि चेन्नई के कप्तान ने आईपीएल में अपने लंबे करियर के दौरान कुछ गलतियां कीं। पार्थिव ने कहा कि सबसे महत्वपूर्ण बात यह है कि उन्होंने (रोहित) हमेशा अपने खिलाड़ियों का समर्थन किया। इसका सबसे अच्छा उदाहरण हार्दिक पंड्या और जसप्रीत बुमराह हैं। बुमराह 2014 में मुंबई इंडियंस से जुड़े और 2015 तक उनका प्रदर्शन अच्छा नहीं था। उन्होंने कहा कि वे यहां तक की आधे सत्र के बाद उन्हें वापस भेजने पर विचार कर रहे थे, लेकिन रोहित शर्मा को उनकी योग्यता पर भरोसा था और 2016 के बाद उनका प्रदर्शन बेहतरीन रहा। पार्थिव ने कहा कि ऐसा ही हार्दिक पंड्या के साथ हुआ। वह 2015 में आया

- पार्थिव ने रोहित की कप्तानी की तुलना धौनी से की
- पार्थिव ने कहा- तनावपूर्ण मैच में गलती नहीं करते हैं रोहित

और लोकप्रिय बन गया। 2016 में उनका प्रदर्शन अच्छा नहीं रहा था लेकिन मुंबई इंडियंस ने उन पर भरोसा बनाए रखा। इस पूर्व विकेटकीपर ने रोहित शर्मा की कप्तानी की प्रशंसा भी की। उन्होंने कहा कि मैच में जब तनावपूर्ण पल होते हैं, तो रोहित शर्मा की कप्तानी की विशेषता यह है कि पिछले 10 वर्षों में उन्होंने कोई गलती नहीं की।

त्रीफ खबरें

क्वार्टरफाइनल में पहली मणिपुर की टीम

पुणे । हॉकी मणिपुर ने मंगलवार को यहां 14वीं हॉकी इंडिया सीनियर महिला राष्ट्रीय चैंपियनशिप 2024 के फूल जी मैच में उत्तराखंड को 11-2 से हराकर क्वार्टरफाइनल में प्रवेश किया। कर्नाटक ने फूल जी के एक अन्य मैच में दादर एवं नगर हवेली और दमन एवं दीव हॉकी को 13-0 से हरा दिया। मंगलवार को गुप चरण का समापन हुआ। सभी क्वार्टरफाइनल 20 मार्च को होंगे जिसमें पहले मध्य प्रदेश का सामना बंगाल से होगा।

ससेक्स की तरफ से खेलेंगे उनादकट

होव । भारत के बाएं हाथ के तेज गेंदबाज जयदेव उनादकट इस साल काउंटी चैंपियनशिप में इंग्लैंड के क्लब ससेक्स की तरफ से अंतिम पांच मैचों में खेलेंगे। भारत की तरफ से चार टेस्ट खेलने वाले 32 वर्षीय उनादकट ने पिछले सत्र में ससेक्स की तरफ से काउंटी चैंपियनशिप में चार मैच में 11 विकेट लिए थे। उनकी टीम तब डिवीजन दो में तीसरे स्थान पर रही थी।

आईपीएल के शुरुआती मैच में नहीं खेल पाएंगे सूर्यकुमार यादव

भाषा । मुंबई

स्टार बल्लेबाज सूर्यकुमार यादव को राष्ट्रीय क्रिकेट अकादमी (एनसीए) से फिटनेस मंजूरी मिलना बाकी है, जिससे निश्चित है कि वह 24 मार्च को गुजरात टाइटंस के खिलाफ मुंबई इंडियंस के इंडियन प्रीमियर लीग (आईपीएल) के शुरुआती मैच में नहीं खेल पायेंगे। दुनिया के नंबर एक टी-20 बल्लेबाज सूर्यकुमार 'स्पॉट्स हर्निया' की सर्जरी के बाद उबरने और 'रिहबिलिटेशन' के लिए बंगलुरु स्थित एनसीए में थे। दिसंबर से क्रिकेट से बाहर रहे सूर्यकुमार का मंगलवार को एनसीए में फिटनेस टेस्ट भी कराया गया लेकिन पीटीआई को लगता है कि इस 33 साल के खिलाड़ी के फिटनेस के आकलन की जरूरत है। मुंबई इंडियंस के 27 मार्च को सनराइजर्स हैदराबाद के खिलाफ, एक अप्रैल को राजस्थान रॉयल्स के खिलाफ और सात अप्रैल को दिल्ली कैपिटल्स के खिलाफ मैच में उनकी भागीदारी बाद में तय की जायेगी। सूर्यकुमार ने मंगलवार को अपने इंस्टाग्राम पेज पर एक अस्पष्ट संदेश पोस्ट किया जिसमें 'दिल टूटने वाली इमोजी' बनी हुई थी।



खास बातें

- एनसीए से सूर्य को अब तक नहीं मिली है फिटनेस मंजूरी
- 24 मार्च को गुजरात से भिड़ेगी मुंबई की टीम

आईपीएल में पहले तीन मैच नहीं खेलेंगे वानिंदु हसरंगा

कोलंबो । ऑल राउंडर वानिंदु हसरंगा को 22 मार्च से बांग्लादेश के खिलाफ शुरू हो रही दो टेस्ट मैच की श्रृंखला के लिए श्रीलंकाई टीम में शामिल किया गया है, जिससे वह सनराइजर्स हैदराबाद के लिए इंडियन प्रीमियर लीग (आईपीएल) के कम से कम पहले तीन मैच नहीं खेल पायेंगे। हसरंगा श्रीलंका के लिए चार टेस्ट मैच खेल चुके हैं और उन्होंने पिछले साल आस्ट्रेलिया में सफेद गेंद के क्रिकेट पर ध्यान लगाने के लिए लंबे प्रारूप से संन्यास की घोषणा कर दी थी। लेकिन मंगलवार को इस 26 वर्षीय खिलाड़ी को श्रीलंका की 17



सदस्यीय टीम में चुना गया। पहला टेस्ट 22 से 26 मार्च तक सिलहट में और दूसरा टेस्ट 30 मार्च से तीन अप्रैल तक चटगांव में खेला जायेगा।

विनेश व साक्षी ने पीएम से बजभूषण को बाहर करने का आग्रह

नयी दिल्ली । महिला पहलवान विनेश फोगाट और साक्षी मलिक ने मंगलवार को प्रधानमंत्री नरेंद्र मोदी से बजभूषण शरण सिंह जैसे लोगों को खेलों से बाहर करने का आग्रह किया। उन्होंने भारतीय कुश्ती महासंघ (डब्ल्यूएफआई) को प्रशासनिक अधिकार सौंपने के लिए भारतीय ओलंपिक संघ (आईओसी) की कड़ी निंदा की। इन दोनों पहलवानों ने सोशल मीडिया मंच 'एक्स' पर अपनी पोस्ट में कड़े शब्दों का उपयोग किया है तथा प्रधानमंत्री से इस मामले में हस्तक्षेप करने की अपील की है। यह दोनों उन प्रदर्शनकारी पहलवानों में शामिल थीं, जिन्होंने बजभूषण पर महिला पहलवानों का यौन उत्पीड़न करने का आरोप लगाया था। अगले महीने 50 किग्रा भार वर्ग में ओलंपिक क्वालीफायर्स में भाग लेने की तैयारी में जुटी फोगाट ने पोस्ट किया कि प्रधानमंत्री जी स्पिन मास्टर हैं, अपने प्रतिद्वंद्वियों के भाषणों का जवाब देने के लिए "महिला शक्ति" का नाम लेकर बात को घुमाना जानते हैं। नरेंद्र मोदी जी, हम महिला शक्ति की असल सच्चाई भी जान लीजिए, महिला पहलवानों का शोषण करने वाला बजभूषण फिर से कुश्ती पर काबिज हो गया है।

टेनिस : मियामी ओपन में पदार्पण मैच में जीते भारत के नागल

नागल में कनाडा के गैब्रियल को सीधे सेटों में हराया

एकतरफा मुकाबले में 7-6, 6-2 से जीते नागल

भाषा । नयी दिल्ली



भारतीय टेनिस खिलाड़ी सुमित नागल ने मियामी ओपन में अपने पदार्पण मैच में कनाडा के गैब्रियल डायलो को सीधे सेटों में हराकर शानदार शुरुआत की। नागल ने धैर्य और जज्बा दिखाया और क्वालीफायर के पहले दौर में डायलो को 7-6(3) 6-2 से पराजित किया। पिछले महीने चेन्नई ओपन की जीत के बाद विश्व के शीर्ष 100 खिलाड़ियों में जगह बनाने वाले नागल अगले दौर में कोलमैन वॉंग का सामना करेंगे। नागल ने पहले सेट को टाई ब्रेकर में जीतने के बाद दूसरे सेट में दबदबा बनाए रखा। उन्होंने इस सेट के पहले और सातवें गेम में डायलो की सर्विस तोड़ी। इस जीत से नागल अपने करियर की सर्वश्रेष्ठ 92वीं रैंकिंग पर पहुंच सकते हैं। नागल ने राफेल नडाल के अंतिम अवसर पर

हटने के कारण अपने पिछले टूर्नामेंट इंडियन वेल्स के मुख्य ड्रॉ में जगह बनाई थी, लेकिन तब वह पहले दौर में मिलोस राओनिक से हार गए थे। इस भारतीय खिलाड़ी ने जनवरी में ऑस्ट्रेलियाई ओपन के दूसरे दौर में भी जगह बनाई थी। अपने इस प्रदर्शन के दम पर उन्हें एटीपी रैंकिंग में शीर्ष 100 में जगह बनाने में मदद मिली थी।

क्रिकेट लगभग एक दशक बाद कमेंट्री बॉक्स में वापसी करेंगे पूर्व क्रिकेटर नवजोत सिंह सिद्धू

आईपीएल से टी-20 विश्व कप टीम के चयन में मिलेगी मदद: सिद्धू

भाषा । नयी दिल्ली

होगी वापसी

- राजनीति में व्यस्तता के कारण कमेंट्री से दूर हो गए थे सिद्धू
- सिद्धू ने कहा- आईपीएल पर टिकी रहेंगी दुनिया की नजरें



रोहित शर्मा और विराट कोहली ने पिछले टी-20 विश्व कप के बाद इस प्रारूप में बहुत अधिक मैच नहीं खेले हैं लेकिन उनकी आगामी विश्व कप के लिए भारतीय टीम में चुने जाने की संभावना है। सिद्धू ने इन दोनों का टीम में चयन का समर्थन किया। उन्होंने कहा कि इन दोनों की वहां जरूरत पड़ेगी। वह क्रिकेट जगत के दिग्गज खिलाड़ी हैं। फॉर्म सुबह की ओस की तरह होती है जो कुछ समय के लिए रहती है लेकिन कोशल हमेशा बना रहता है। सिद्धू ने कहा कि मैं कोहली को भारत के सर्वश्रेष्ठ बल्लेबाजों की सूची में शामिल करूंगा और इसका एकमात्र कारण उनकी फिटनेस है। उम्र बढ़ने के साथ वह अधिक फिट होते जा रहे हैं। तकनीकी तौर पर वह शानदार बल्लेबाज हैं तथा तीनों प्रारूप में खुद को ढालने कि उनकी क्षमता अद्भुत है। यही बात रोहित पर भी लागू होती है। सिद्धू ने भारतीय टीम के पिछले साल वनडे विश्व कप में प्रदर्शन के बारे में कहा कि विश्व कप में उन्होंने बहुत अच्छा खेल दिखाया। केवल एक मैच उनके अनुकूल नहीं रहा। एक खराब मैच से टीम का भविष्य तय नहीं किया जा सकता है।

सिद्धू ने किया विराट व रोहित का समर्थन

लंबे समय तक राज करेगी भारतीय टीम सिद्धू ने कहा कि मेरा मानना है कि भारतीय टीम लंबे समय तक राज करेगी क्योंकि क्रिकेट को तैयार करने की प्रणाली बहुत अच्छी और अनुकूल है। सिद्धू ने कहा कि हमारे समय में खराब फॉर्म के बावजूद खिलाड़ी को टीम में बनाए रखा जाता था क्योंकि उसकी जगह लेने के लिए कोई नया खिलाड़ी तैयार नहीं रहता था। अब हार्दिक पंड्या मुंबई इंडियंस में कप्तान के रूप में भारतीय कप्तान की जगह ले रहा है क्योंकि उसने बहुत अच्छा प्रदर्शन किया है। यह रोहित के लिए अपमानजनक नहीं है बल्कि यह एक सौची समझी प्रक्रिया है।

विराट कोहली की उपलब्धि उल्लेखनीय है : स्मृति मंधाना

भाषा । नयी दिल्ली



स्मृति मंधाना का मानना है कि उनकी टीम की महिला प्रीमियर लीग (डब्ल्यूपीएल) में खिताबी जीत के संदर्भ में विराट कोहली की बंगलुरु फ्रेंचाइजी के लिए हासिल की गई उपलब्धियों को कम करके आंकना गलत होगा। मंधाना की अगुवाई में आरसीबी ने दिल्ली कैपिटल्स को हराकर डब्ल्यूपीएल के दूसरे सत्र में ही चैंपियन बनने का गौरव हासिल किया जबकि पुरुष टीम पिछले 16 वर्षों में आईपीएल का खिताब जीतने में नाकाम रही। इस दौरान लगभग एक दशक तक कोहली टीम के कप्तान रहे। मंधाना ने मंगलवार को कहा कि खिताब अलग चीज है लेकिन उन्होंने (कोहली) देश के लिए जो हासिल किया है वह

उल्लेखनीय है। इसलिए मैं अभी करियर के जिस मोड़ पर हूँ और उन्होंने जो कुछ हासिल किया है, उसे देखते हुए मुझे नहीं लगता की तुलना करना सही है। उन्होंने कहा कि मैं तुलना करना इसलिए सही नहीं मानती क्योंकि उन्होंने जो हासिल किया है उसका कोई सानि नहीं है। वह प्रेरणादायी व्यक्ति रहे हैं। एक खिताब कई चीजों को परिभाषित नहीं करता है। हम सभी उनका सम्मान करते हैं।

ब्रीफ खबरें

तरकारी मामले में आरोपी की हिरासत में हुई मौत

प्रतापगढ़। प्रतापगढ़ जिले के सांगीपुर क्षेत्र में पुलिस ने मादक पदार्थों की तरकारी के मामले में वांछित आरोपी की हिरासत में मौत होने के मामले में दो अज्ञात महिला कॉन्टेबल के खिलाफ हत्या के आरोप में प्राथमिकी दर्ज की है। उन्होंने बताया कि रास्ते में अचानक तबीयत खराब होने के कारण अजय को लालगंज के स्थानीय चिकित्सालय ले जाया गया, वहां से उसे मेडिकल कॉलेज भेज दिया गया, जहां चिकित्सकों ने उसे मृत घोषित कर दिया।

वन विभाग की कछुआ गश्ती नौका पर हमला

केंद्रपाड़ा। ओडिशा के केंद्रपाड़ा जिले में प्रतिबंधित समुद्री जल क्षेत्र में अवैध रूप से मछली पकड़ रहे ट्रॉलर पर सवार लोगों ने वन विभाग की कछुआ गश्ती नौका पर हमला कर दिया। एक अधिकारी ने मंगलवार को यह जानकारी दी। अधिकारी ने बताया कि मछली पकड़ने वाले 12 ट्रॉलरों पर सवार लोगों ने एक साथ मिलकर हमला किया था। यह ट्रॉलर गहिरमाथा समुद्री अभयारण्य में प्रतिबंधित समुद्री जल में अवैध रूप से मछली पकड़ रहे थे।

वाईएसआर कांग्रेस के विधायक कांग्रेस में शामिल

विजयवाड़ा। आंध्र प्रदेश के कुरनूल जिले के नंदीकोटकुर निर्वाचन क्षेत्र से सत्तारूढ़ वार्डेंसआर कांग्रेस पार्टी के विधायक थोगुरु आर्थर ने पार्टी छोड़ दी और मंगलवार को आंध्र प्रदेश में कांग्रेस में शामिल हो गए। तत्कालीन संयुक्त आंध्र प्रदेश की विधानसभा में मार्शल के तौर पर काम कर चुके आर्थर ने 2019 में वार्डेंसआर कांग्रेस पार्टी के टिकट पर चुनाव जीता था। आंध्र प्रदेश कांग्रेस कमेटी ने विज्ञापित में बताया कि वार्डेंसआर कांग्रेस पार्टी के नंदीकोटकुर से विधायक कांग्रेस में शामिल हो गए।

सड़क हादसे में छह वर्षीय बच्चे की मौत

नोएडा। जिले में थाना सेक्टर 39 क्षेत्र के सेक्टर 107 के पास हुए सड़क हादसे में छह वर्षीय एक बच्चे की मौत हो गई। थाना सेक्टर 39 के प्रभारी निरीक्षक जितेंद्र कुमार सिंह ने मंगलवार को बताया कि छह वर्षीय बच्चा राहुल कुमार पुत्र बिंदा सेक्टर 107 की झुग्गी बस्ती में रहता था। बीती रात को वह पैदल सड़क पार कर रहा था, तभी एक अज्ञात वाहन चालक ने तेज गति से और लापरवाही से वाहन चलाते हुए उसे टक्कर मार दी जिससे उसकी मौके पर ही मौत हो गई।

हत्या के नौ साल बाद हत्या का आरोपी बरी

ठाणे। महाराष्ट्र में ठाणे जिले की एक अदालत ने एक मजदूर की 2014 में हुई हत्या के मामले में आरोपी को सेंटेड का लाभ देते हुए बरी कर दिया और कहा कि अभियोजन उसके खिलाफ अपना मामला साबित करने में नाकाम रहा है। अतिरिक्त सत्र न्यायाधीश अमित एम शेटे ने 11 मार्च को पारित फैसले में कहा कि जांच अधिकारी जांच करने में विफल रहे। इस फैसले की प्रति सोमवार को उपलब्ध हुई। अतिरिक्त लोक अभियोजक संजय मोरे ने अदालत को बताया कि राजेश बोधि साव नामक श्रमिक की हत्या कर दी गई थी।

'राजनीतिक हथियार' बन गई है ईडी: आतिशी

नयी दिल्ली। दिल्ली सरकार की मंत्री आतिशी ने मंगलवार को प्रवर्तन निदेशालय (ईडी) पर 'राजनीतिक हथियार' बनने का आरोप लगाते हुए दावा किया कि उच्चतम न्यायालय ने एजेंसी के इस आरोप को खारिज कर दिया था कि बीआरएस नेता के, कविता अब समाप्त हो चुकी आबकारी नीति में लाभ के लिए आम आदमी पार्टी के नेताओं को 100 करोड़ रुपये का भुगतान करने में शामिल थीं। आतिशी ने आरोप लगाया कि ईडी का मकसद दिल्ली के मुख्यमंत्री और आप के राष्ट्रीय संयोजक अरविंद केजरीवाल को लोकसभा चुनाव में प्रचार करने से रोकना है। तेलंगाना के पूर्व मुख्यमंत्री के. चंद्रशेखर राव की बेटी और विधान परिषद सदस्य कविता को ईडी ने पिछले सप्ताह उनके हैदराबाद स्थित आवास से गिरफ्तार कर लिया था और वह 23 मार्च तक एजेंसी की हिरासत में है। ईडी ने सोमवार को एक बयान में दावा किया कि कविता ने अन्य लोगों के साथ मिलकर केजरीवाल और मनीष सिरोडिया समेत आप के शीर्ष नेताओं के साथ दिल्ली आबकारी नीति बनाने और उसे लागू करने में फायदा उठाने के लिए साजिश रची।



गाजा पट्टी में जबालिया शरणार्थी शिविर में मुफ्त भोजन प्राप्त करने के लिए कतार में खड़े लोग।

इजरायली हवाई हमलों से नष्ट हुए अपने घर के बाहर रमजान के पवित्र महीने में उपवास तोड़ने पर मजबूर अल-रबाया परिवार के सदस्य।

टीएमसी ने निर्वाचन आयोग से की शिकायत, लगाया आरोप, कहा-

पीएम ने आचार संहिता का उल्लंघन किया : ओ ब्रायन

भाषा। कोलकाता

तृणमूल कांग्रेस (टीएमसी) ने निर्वाचन आयोग से शिकायत कर आरोप लगाया है कि वाराणसी संसदीय सीट से भादपा उम्मीदवार प्रधानमंत्री नरेंद्र मोदी ने चुनाव प्रचार के लिए केंद्र सरकार के कोष का इस्तेमाल कर आदर्श आचार संहिता का उल्लंघन किया है।

तृणमूल कांग्रेस के राज्यसभा सदस्य डेरेक ओ ब्रायन ने सोमवार को मुख्य चुनाव आयुक्त राजीव कुमार को एक पत्र लिखा। इसमें कहा गया कि आदर्श आचार संहिता लागू होने के बाद 16 मार्च को पीएम का एक वाट्सऐप मैसेज मतदाताओं तक पहुंचा, जिसमें उनकी सरकार के कार्यक्रमों और उपलब्धियों पर प्रकाश डाला गया था। टीएमसी नेता ने दावा किया कि पीएम मोदी ने 15 मार्च को मतदाताओं को एक पत्र के रूप में संदेश लिखा था।

सरकारी खजाने का दुरुपयोग : उन्होंने चुनाव आयोग को लिखे अपने शिकायत पत्र में कहा कि प्रधानमंत्री के कार्यालय का उपयोग करके, भाजपा ने भारत सरकार द्वारा भेजे गए एक संदेश की आड़ में उपरोक्त पत्र जारी किया है। यह सरकारी खजाने का दुरुपयोग है। अपनी सरकारी उपलब्धियों के बारे में इस तरह का व्यापक प्रचार-प्रसार



ब्रायन बोले

- यह भारत के चुनाव आयोग के आदेश का उल्लंघन है
- वाट्सऐप पर भेजे पत्र वापस लेने के निर्देश जारी हैं

भाजपा और पीएम मोदी के पक्ष में मतदाताओं को एकजुट करने के प्रयास के अलावा और कुछ नहीं है। यह भारत के चुनाव आयोग के आदेश का उल्लंघन है। उन्होंने निर्वाचन आयोग से यह सुनिश्चित करने का आग्रह किया कि भाजपा और उसके उम्मीदवार पीएम मोदी को सरकारी खजाने का इस्तेमाल पार्टी के चुनाव अभियानों के लिए नहीं करनी और वाट्सऐप पर भेजा गया पत्र वापस लेने के लिए उचित निर्देश जारी किए जाएं।

सेना का हेलीकॉप्टर इस्तेमाल करना आचार संहिता का उल्लंघन

तृणमूल कांग्रेस के एक अन्य राज्यसभा सांसद साकेत गोखले ने भी सोमवार को प्रधानमंत्री नरेंद्र मोदी के खिलाफ आदर्श आचार संहिता के उल्लंघन की शिकायत दर्ज कराई। उन्होंने आरोप लगाया कि पीएम मोदी ने आंध्र प्रदेश में एक चुनावी जनसभा में भाग लेने के लिए भारतीय वायुसेना के हेलीकॉप्टर का इस्तेमाल किया, जो आचार संहिता का उल्लंघन है। आंध्र प्रदेश के मुख्य निर्वाचन अधिकारी को लिखे अपने शिकायती पत्र में साकेत गोखले ने पीएम मोदी की चिलकलुरिपेट यात्रा का जिक्र किया है, जहां उन्होंने टीडीपी प्रमुख एन चंद्रबाबु नायडू के साथ एनडीए की एक रैली को संबोधित किया था।

लोगों के दिल में टीएमसी के लिए कोई जगह नहीं है : भाजपा

कोलकाता। तृणमूल कांग्रेस (टीएमसी) के निर्वाचन आयोग से प्रधानमंत्री नरेंद्र मोदी की शिकायत करने पर भारतीय जनता पार्टी (भाजपा) ने कहा कि लोगों के दिल में टीएमसी नेताओं के लिए कोई जगह नहीं है और निर्वाचन आयोग द्वारा कराए जाने वाले चुनावों के बाद यह और साफ हो जाएगा। तृणमूल कांग्रेस ने सोमवार को निर्वाचन आयोग से शिकायत की थी कि प्रधानमंत्री मोदी ने चुनाव प्रचार के लिए केंद्र सरकार के धन का उपयोग करके आदर्श आचार संहिता का उल्लंघन किया है।

इस पर प्रतिक्रिया देते हुए भाजपा के राज्यसभा सदस्य और पार्टी के प्रवक्ता समिक भट्टाचार्य ने कहा कि संबंधित व्यक्ति (डेरेक ओ'ब्रायन) 'एक्स' पर अपने हैंडल पर टवीट पोस्ट करते रहते हैं और तस्वीरें साझा करते रहते हैं। वह चाहे तो ऐसे गलत और बेतुके दावों के साथ निर्वाचन आयोग, उच्चतम न्यायालय जा सकते हैं, लेकिन इससे उनकी पार्टी को देश, बंगाल के लोगों का दिल जीतने में मदद नहीं मिलेगी जो नरेंद्र मोदी ने अपने सुशासन और जन समर्थक छवि तथा नीतियों से पहले ही जीत लिया है।

सोशल मीडिया पर नजर रखने के लिए नोडल अधिकारी नियुक्त

भाषा। नयी दिल्ली

दिल्ली पुलिस ने लोकसभा चुनाव के दौरान एसएमएस या सोशल मीडिया मंचों के जरिए आपत्तिजनक संदेश फैलाने से रोकने के लिए नोडल अधिकारी की नियुक्ति करने और शिकायत के लिए एक नंबर व ईमेल एड्रेस जारी करने समेत कुछ कदम उठाए हैं। पुलिस विभाग ने यहां जारी एक नोटिस में कहा कि संयुक्त पुलिस आयुक्त बी.एस. जायसवाल को लोकसभा चुनाव 2024 के दौरान एसएमएस या विभिन्न सोशल मीडिया मंचों के जरिए आपत्तिजनक संदेश फैलाने संबंधी मामलों से निपटने के लिए नोडल अधिकारी (सोशल मीडिया निगरानी एवं साइबर क्राइम)

उठाए कदम

- पुलिस ने एक नंबर और एक ई-मेल एड्रेस भी जारी की है
- आपत्तिजनक मामलों की शिकायत कर सकते हैं लोग

नियुक्त किया गया है। एक अधिकारी ने मंगलवार को कहा कि पुलिस ने एक नंबर '8130099025' और एक ई-मेल एड्रेस nodalimcc.election24@dillipolice.gov.in भी जारी किया है, जहां लोग सोशल मीडिया पर आपत्तिजनक सामग्री से संबंधित मामलों की शिकायत कर सकते हैं।

कई टारगेट एक साथ किए जा सकते हैं तबाह, पेंटेंट भी मिला

सेना के मेजर ने बनाया यूनिक डिवाइस

भाषा। नयी दिल्ली

भारतीय सेना को एक बड़ी कामयाबी मिली है। दरअसल सेना के ही एक मेजर ने ऐसी डिवाइस का निर्माण किया है, जिसकी मदद से एक ही समय पर कई ठिकानों को तबाह किया जा सकता है। साथ ही इसकी मदद से सेना के जवानों की सुरक्षा भी सुनिश्चित हो सकेगी। इस अविष्कार को पेटेंट भी मिल चुका है। भारतीय सेना ने बयान जारी कर इसे बड़ी उपलब्धि बताया है। भारतीय सेना ने बयान जारी कर बताया कि सेना की कॉर्प्स ऑफ इंजीनियर्स के मेजर राजप्रसाद आरएस ने एक ऐसा डिवाइस बनाया है, जिसकी मदद से एक साथ कई लक्ष्यों को तबाह किया



जा सकता है। खास बात ये है कि सेना के जवान इस वायरलेस डिवाइस की मदद से दूर से ही लक्ष्यों को तबाह कर सकते हैं। इससे उनकी सुरक्षा भी सुनिश्चित होगी। इस डिवाइस को

'पोटेबल मल्टी टारगेट डेटोनेशन डिवाइस' नाम दिया गया है। सेना ने बताया कि इस डिवाइस को पेटेंट मिलने के बाद सेना में शामिल भी कर लिया गया है।

न्यूज अपडेट

आतंकवाद का मुकाबला करने के लिए प्रतिबद्ध : पीएम

नयी दिल्ली। भारतीय नौसेना द्वारा समुद्री डाकूओं के कब्जे में आए बुलारियाई जहाज और चालक दल को छुड़ा लिए जाने के बाद पीएम मोदी ने मंगलवार को कहा कि भारत हिंद महासागर क्षेत्र में समुद्री डकैती और आतंकवाद का मुकाबला करने के लिए प्रतिबद्ध है। भारतीय नौसेना के जवाबों भरे इस कारनामे के लिए बुलारिया के राष्ट्रपति रुमेन रादेव का शुक्रिया अदा किया था, जिसके जवाब में पीएम की यह टिप्पणी आई है। रादेव ने सोशल मीडिया मंच 'एक्स' पर एक पोस्ट में कहा था कि अफह बुलारियाई जहाज 'रुपन' और उसके चालक दल, जिसमें सात बुलारियाई नागरिक भी शामिल थे, को भारतीय नौसेना द्वारा बचाने की बहादुरी भरी कार्रवाई के लिए पीएम मोदी का हार्दिक आभार।

सीए पर फिलहाल रोक लगाने से अदालत का इनकार

नयी दिल्ली। उच्चतम न्यायालय ने मंगलवार को केंद्र से नागरिकता (संशोधन) नियम, 2024 के कार्यान्वयन पर रोक लगाने का आग्रह करने वाले आवेदनों पर तीन सप्ताह के भीतर जवाब देने को कहा। प्रधान न्यायाधीश डी वाई चंद्रचूड़, न्यायमूर्ति जे. बी. पारदीवाला और न्यायमूर्ति मनोज मिश्रा की पीठ मामले में अब नौ अप्रैल को सुनवाई करेगी। केंद्र की ओर से पेश सॉलिडिटर जनरल तुषार मेहता ने न्यायालय से कहा कि उन्हें 20 आवेदनों पर जवाब देने के लिए चार सप्ताह का समय चाहिए। इन आवेदनों में आग्रह किया गया है कि नागरिकता (संशोधन) अधिनियम, 2019 को संवैधानिक वैधता को चुनौती देने वाली याचिकाओं का शीघ्र अदालत द्वारा निपटारा किए जाने तक संबंधित नियमों पर रोक लगाई जानी चाहिए।

पुलिस के साथ मुठभेड़ में चार नक्सली मारे गए

महाराष्ट्र। महाराष्ट्र के गडचिरोली में पुलिस और नक्सलियों के बीच मुठभेड़ हुई है। इस दौरान दोनों तरफ से खबर है कि इस मुठभेड़ में चार नक्सली भी मारे गये हैं। नक्सलियों की पहचान वार्जिज, मागव, कुरसांग राजू और कुदिमेता वेंकटेश के रूप में हुई है। इन नक्सलियों पर 36 लाख रुपये का इनाम घोषित था। पुलिस को उनके पास से एक एके-47 बंदूक, एक कारबाइन, दो देसी पिस्तौल, नक्सली साहित्य तथा अन्य सामान भी बरामद हुए हैं। इस बात की जानकारी एस्प्री नीलोत्पल ने दी है। एस्प्री नीलोत्पल के अनुसार, पुलिस को सोमवार दोपहर को सूचना मिली थी कि कुछ नक्सली विध्वंसक गतिविधियों को अंजाम देने के मकसद से प्रणहिता नदी पार कर पड़ोसी तेलंगाना से गडचिरोली में आये हैं।

दिल्ली में जल्द बनेगा एक और 'कनॉट प्लेस'

नयी दिल्ली। दिल्ली का कनॉट प्लेस दुनियाभर में फेमस है, घूमने के साथ-साथ लोग शॉपिंग के लिए कनॉट प्लेस पहुंचते हैं। सुंदर बसवट की वजह से कनॉट प्लेस आने वाले ट्रिस्टों का दिल जीत लेता है। अब दिल्ली में कनॉट प्लेस की तर्ज पर एक और बाजार को संवारने का काम शुरू हो गया है। दरअसल, दिल्ली का कमला मार्केट काफी फेमस है। दिल्ली और उसके आसपास के शहरों में रहने वाले लोग इस बाजार के बारे में बखूबी जानते हैं। कमला मार्केट को कनॉट प्लेस के जैसे सुव्यवस्थित करने के लिए खांका तैयार हो गया है। बता दें कि कमला मार्केट को संवारने का आदेश दिल्ली के उपराज्यपाल ने दिया है।

अजित डोभाल डी.लिट की उपाधि से सम्मानित

बॉटिंडा (पंजाब)। राष्ट्रीय सुरक्षा सलाहकार अजित डोभाल को यहां पंजाब केंद्रीय विश्वविद्यालय में मंगलवार को डी.लिट की उपाधि से सम्मानित किया गया। राष्ट्रीय सुरक्षा में दशकों लंबे शानदार करियर से राष्ट्र में अहम योगदान देने वाले डोभाल को एक दीक्षांत समारोह में सम्मानित किया गया। विश्वविद्यालय के कुलपति ने पूर्व राष्ट्रपति रामनाथ कोविंद की उपस्थिति में डोभाल को डी.लिट की उपाधि प्रदान की। डोभाल ने कार्यक्रम में मौजूद लोगों को संबोधित करते हुए कहा कि यहां होना मेरे लिए सम्मान की बात है। मैं विश्वविद्यालय, कुलपति और कुलाधिपति का यह पुरस्कार प्रदान करने के लिए आभार व्यक्त करता हूँ जो कि मेरे लिए बड़े गर्व और सम्मान का विषय है। मैं इस अवसर पर अपने युवा मित्रों को भी बधाई देता हूँ।

अपने आक्रमण से पीछे नहीं हटेगा रूस : पुतिन

मॉस्को। रूस के राष्ट्रपति व्लादिमीर पुतिन ने चुनाव में मिली बड़ी जीत के बाद कहा कि मॉस्को यूक्रेन में अपने आक्रमण से पीछे नहीं हटेगा और उसकी यूक्रेन के लंबी दूरी के और सीमा पार हमलों से रक्षा करने के लिए एक 'बफर जोन' बनाने की योजना है। रूस की सेना ने यूक्रेन के खिलाफ युद्ध में प्रगति की है लेकिन यह प्रगति धीमी रही है और महंगी साबित हुई है। यूक्रेन ने रूस में तेल रिफाइनरी और डिपो को निशाना बनाने के लिए अपने लंबी दूरी के हथियारों का इस्तेमाल किया है। यूक्रेन में स्थित क्रैमलिन के प्रतिद्वंद्वियों के एक समूह ने सीमा पार हमले भी शुरू किए हैं। पुतिन ने कहा कि हम जरूरी होने पर यूक्रेनी सरकार द्वारा नियंत्रित क्षेत्रों पर कुछ सुरक्षित क्षेत्र बनाए पर विचार करेंगे।

22 मार्च तक करा सकेगे एच-1बी वीजा पंजीकरण

वाशिंगटन। अमेरिका में विदेशी कामगारों के लिए वित्त वर्ष 2025 के वारसे सबसे अधिक मांग वाले एच-1बी वीजा के लिए प्रारंभिक पंजीकरण 22 मार्च को पूर्वी समयानुसार अपराह्न 12 बजे खत्म हो जाएगा। अमेरिकी नागरिकता व आब्रजन सेवाओं ने बताया कि इस अवधि के दौरान संभावित आवेदकों तथा कानूनी प्रतिनिधियों को चयन प्रक्रिया के लिए प्रत्येक लाभार्थी का पंजीकरण करने और पंजीकरण शुल्क का भुगतान करने के लिए उसके एक ऑनलाइन खाते का उपयोग करना होगा। एक प्रेस विज्ञापित के अनुसार, गैर-आप्रवासी कामगार के लिए आवेदन फॉर्म आई-129 और प्रीमियम सेवा के लिए आवेदन फॉर्म आई-907 अब यूएससीआईएस के ऑनलाइन खाते पर उपलब्ध है।

आसिफा भुट्टो ने उपचुनाव के लिए भरा नामांकन

इस्लामाबाद। पाकिस्तान के राष्ट्रपति आसिफ अली जरदारी और दिवंगत प्रधानमंत्री बेनजिर भुट्टो की सबसे छोटी बेटी आसिफा भुट्टो ने सिंध प्रांत में नेशनल असेंबली को एक सीट पर उपचुनाव के लिए नामांकन पत्र दाखिल कर देश की उथल-पुथल वाली राजनीति में कदम रखा है। शहीद बेनजीरबाद जिले की एनए-207 सीट आसिफा के पिता आसिफ अली जरदारी के इस्तीफे के बाद रिक्त हुई है। 31 वर्षीय आसिफा कुछ समय से पाकिस्तान की राजनीति में सक्रिय हैं, लेकिन पाकिस्तान पीपल्स पार्टी (पीपीपी) के सह-अध्यक्ष और उनके पिता जरदारी ने आसिफा भुट्टो को उचित समय तक संसदीय राजनीति से दूर रखा था। आसिफ अली जरदारी ने 10 मार्च को पाकिस्तान के 14वें राष्ट्रपति के रूप में शपथ ली थी। इस शपथ समारोह में आसिफा भुट्टो भी मौजूद थीं।